

الحمد لله

بِسْمِ اللَّهِ الرَّحْمَنِ الرَّحِيمِ

ضامن النبیین رحمت اللعالمین

حضرت محمد مصطفیٰ صلی اللہ تعالیٰ علیہ وآلہ وسلم



الصَّلَاةُ وَالسَّلَامُ عَلَيْكَ يَا رَسُولَ اللَّهِ

یا غوث الاعظم دستگیر پیر ما

قَدَمِيْ هَذِهِ عَلَى رَقَبَةِ كُلِّ وَلِيٍّ اَللّٰهُ

مصنف: حضرت شاہ عبدالحق محدث دہلوی رحمۃ اللہ تعالیٰ علیہ

مترجم: حضرت علامہ اقبال احمد فاروقی (ایم۔ اے)


اور

گیارہویں شریف کی شرعی حیثیت

مصنف: مفتی سرحد مفتی خلیل الرحمن قادری گلوڑی رحمۃ اللہ علیہ

ناشر شاہ محمد غوث اکیڈمی یکے توت پشاور شہر





بِسْمِ اللَّهِ الرَّحْمَنِ الرَّحِيمِ

حضرت  
عمرفاروق  
رضی اللہ عنہ

حضرت  
ابوبکر صدیق  
رضی اللہ عنہ

بِسْمِ اللَّهِ الرَّحْمَنِ الرَّحِيمِ  
خاتم النبیین رحمت اللعالمین

سیدہ  
فاطمہ الزہراء  
سلام اللہ علیہا

حضرت  
علی الرضی  
کرم اللہ وجہہ الکریم

حضرت محمد مصطفیٰ صلی اللہ تعالیٰ علیہ وآلہ وسلم

حضرت  
امام حسین  
علیہ السلام

حضرت  
امام حسن  
علیہ السلام



حضرت  
علی اسد اللہ  
رضی اللہ عنہ

حضرت  
عثمان غنی  
رضی اللہ عنہ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

یا غوث الاعظم دستگیر پیر ما

قَدِمِيْ هَذِهِ عَلٰی رَقْبَةِ كُلِّ وَلِيٍّ اَللّٰهُ

مصنف: حضرت شاہ عبدالحق محدث دہلوی رحمت اللہ تعالیٰ علیہ



مترجم: حضرت علامہ اقبال احمد فاروقی (ایم۔ اے)

اور

گیارہویں شریف کی شرعی حیثیت

مصنف: مفتی سرحد مفتی خلیل الرحمن قادری گلوڑی رحمت اللہ علیہ


شاہ محمد غوث اکبر می یکے توت پشاور شہر



حضرت سیدنا غوث الاعظم  
شیخ عبدالقادر جیلانی

ای فلك میدانى یم من کیستم من کیستم  
من سگ درگاه عبدالقادر جیلانی ام من سگ درگاه عبدالقادر جیلانی ام

سیدنا غوثین قادری گیلانی (رحمہ اللہ)





# برائے ایصال ثواب

والد گرامی

مرشد کامل، جامع شریعت و طریقت، قطب عالم، امیر العصر  
حضرت علامہ سید محمد امیر شاہ قادری گیلانی رحمۃ اللہ علیہ

و

والدہ ماجدہ سید محمد سبطین قادری گیلانی (تاج آغا)

کوچہ آقہ پیر جان، یکہ توت، پشاور شہر۔

جملہ حقوق بحق شاہ محمد غوث اکیڈمی محفوظ ہیں

نام کتاب: قَدَمِیْ ہٰذِہْ عَلٰی رَقْبَۃِ کُلِّ وَلِیِّ اللّٰہِ

مصنفہ: حضرت شاہ عبدالحق محدث دہلوی رحمۃ اللہ علیہ

مترجم: حضرت علامہ اقبال احمد فاروقی (ایم اے)

اور

گیارہویں شریف کی شرعی حیثیت

از

حضرت علامہ مفتی خلیل الرحمن قادری گلوزئی رحمۃ اللہ علیہ

مطبع: رضوان پرنٹرز ڈھکی نعل بندی پشاور شہر۔

سائز: ۱۸/۲۳  
۸

ناشر: شاہ محمد غوث اکیڈمی یکہ توت پشاور شہر



سن اشاعت: ۷ ربیع الثانی ۱۴۳۳ھ بمطابق ۱۸ فروری ۲۰۱۳ء

تعداد: تین ہزار



حضرت سیدنا غوث الاعظم

شیخ عابد راجیلا



پیش لفظ

دین اسلام اور تعلیمات پیغمبر اسلام ﷺ کی تبلیغ و اشاعت میں صحابہ کرام کے بعد جن پاک باز اور قدوسی صفات ہستیوں نے نہایت اہم اور عہد ساز کردار ادا کیا ہے وہ جماعت اولیاء اللہ کی ہے۔ یہی وہ نفوس قدسیہ ہیں جن کی بدولت دین اسلام اپنی اصل شکل میں مکمل طور پر ہم تک پہنچا ہے اور آج ہم مسلمان کہلائے جانے کے مستحق ہیں۔ یہی علوم و معارف و فیضان الہی کے وہ روشن اور جگمگاتے چراغ ہیں جن سے ہمیں صراطِ مستقیم کی طرف رہنمائی ملتی ہے۔ یہی وہ اعلیٰ اخلاق و کردار سے آراستہ و پیراستہ شخصیات ہیں جن کے اوصاف حمیدہ اپنا کر ہم ایک مثالی معاشرہ تشکیل دے سکتے ہیں۔ سید و سلطان اولیاء غوث اعظم سیدنا الشیخ ابو محمد محی الدین سید عبدالقادر الحسنی الحسینی البیلائی رحمہ اللہ اسی جماعت اولیاء کے مقتداء و پیشوا ہیں جن کی سیادت، شرافت اور ولایت تمام متقدمین و متاخرین اولیائے کرام کے نزدیک مسلمہ ہے اور ہر سلسلہ کے اولیائے کرام حضور غوث پاک رحمہ اللہ سے فیضیاب ہو کر منصب ولایت پر فائز ہوتے ہیں۔ حضور غوث اعظم رحمہ اللہ کی سیرت و سوانح اور تعلیمات و ارشادات پر مشتمل تصانیف ہر دور میں مرتب ہوئی ہیں۔ زیر نظر کتابچہ بھی اسی مبارک سلسلہ کی ایک کڑی ہے جو کہ دراصل دو اعلیٰ تحقیقی مضامین کا مجموعہ ہے۔

بہ لحاظ ترتیب پہلا مضمون حضرت شیخ محقق علی الاطلاق عبدالحق محدث دہلوی رحمہ اللہ کی ان فکر انگیز و تحقیقی تحاریر کے اقتباسات پر مشتمل ہے جنہیں دور حاضر کے ممتاز مصنف و محقق، علامہ دوراں حضرت پیرزادہ اقبال احمد صاحب فاروقی (مدیر اعلیٰ ماہنامہ ”جہانِ رضا“ لاہور) نے اپنے قلم گوہر بار سے مرتب فرمایا۔ یہ مضمون حضور غوث اعظم رحمہ اللہ کے ارشاد حقہ ”قَدْ مِیْ هٰذِهِ عَلٰی رَقَبَةٍ کُلِّیْ وَلِیُّ اللّٰہِ“ پر ایک مستقل و مبسوط تحقیق



ہے اور ایک نادر علمی شہ پارہ ہے۔

دوسرا مضمون ”گیارہویں شریف کی شرعی حیثیت“ مفتی سرحد، علامہ اجل، صوفی باصفا حضرت پیر زادہ مفتی خلیل الرحمن قادری گلوڑی رحمۃ اللہ علیہ کا تصنیف کردہ ہے۔ آپ کی ذات ستودہ صفات محتاج تعارف نہیں۔ پندرہ روزہ ”الحسن“ پشاور کے صفحات آپ کے لا تعداد تحقیقی فتاویٰ سے مزین ہیں۔ علامہ مرحوم نے گیارہویں شریف کا جواز انتہائی عالمانہ و فاضلانہ شرح و بسط سے بیان کیا ہے۔ نیز مخالفین و معاندین کے لایعنی اعتراضات کا جس بہترین اور تحقیقی انداز میں رد کیا ہے اپنی مثال نہیں رکھتا۔

اشاعتِ ہذا میں شامل دونوں مضامین قبل ازیں بھی الگ الگ شائع ہو چکے ہیں لیکن موجودہ وقت میں ان کی مکرر اشاعت کی شدت سے ضرورت محسوس کی گئی چنانچہ جناب الحاج سید محمد بسطین قادری گیلانی المعروف تاج آغا صاحب نے انتہائی شفقت فرماتے ہوئے گیارہویں شریف کے عظیم البرکت موقع پر اپنی والدہ ماجدہ مرحومہ کے ایصالِ ثواب کیلئے یہ دونوں علمی جواہر پارے یکجا شائع کرانے کا اہتمام کیا۔ اللہ تبارک و تعالیٰ ان کی اس سعی کو اپنی بارگاہِ عالیہ میں قبول و منظور فرمائے اور ہم سب کو اپنے حبیب کریم علیہ التحیۃ والتسلیم سے عشق اور کامل اتباع کا جذبہ صادقہ عطا فرمائے، حضور سیدنا غوث اعظم رحمۃ اللہ علیہ کے فیوضات سے ہمیں مستفیض فرمائے اور اپنے شیخ سے سچی محبت اور کماحقہ ادب و احترام کرنے کی توفیق عطا فرمائے۔ آمین بجاء نبی الامین صلی اللہ علیہ وسلم

قادری ہستم و غوث الثقلین پیر من است  
من سبک اویم و این سلسلہ زنجیر من است

الراجی الی الفضل الباری

سید یاسر بخاری

۷ ربیع الثانی ۱۴۳۵ھ

قَدَمِیْ ہِذِہٗ عَلٰی رَقَبَۃِ کُلِّ وَلِیِّ اللّٰہِ ط

الشیخ عبدالحق محدث و محقق دہلوی رحمۃ اللہ علیہ کی نظر میں

مرتبہ: حضرت علامہ پیر زادہ اقبال احمد صاحب فاروقی (ایم اے)

غوث الثقلین سید عبدالقادر جیلانی رحمۃ اللہ علیہ امت رسول صلی اللہ علیہ وسلم میں ایسی روحانی بلندیوں پر جلوہ فرما ہیں جہاں تک کہ کسی ولی اللہ کی رسائی نہیں ہو سکی۔ تمام اولیاء امت کی گردنیں آپ کے فضل و کمال کے سامنے جھکی ہوئی ہیں۔ آپ کا یہ اعلان کہ ”میرا قدم تمام اولیاء کی گردن پر ہے“ ایسی مسلمہ حقیقت ہے جس سے کسی ولی اللہ نے انکار نہیں کیا بلکہ گردنیں جھکا کر آپ کی عظمت کا اعتراف کیا ہے۔ حضرت شیخ عبدالحق محدث و محقق دہلوی رحمۃ اللہ علیہ نے سیدنا غوث الاعظم رحمۃ اللہ علیہ کے اس مقام کا ذکر کرتے ہوئے تمام برگزیدہ اولیاء اللہ کے اعتراف و تسلیم کو جمع کر دیا ہے، چونکہ ان دنوں بعض برخود غلط علماء کرام اور مشائخ عظام نے اس مسئلہ پر قیل و قال شروع کر رکھی ہے اس لئے ہم اس فاضل یگانہ کے خیالات کو قارئین کی نذر کر رہے ہیں۔

حضرت شیخ حماد الدباس رحمۃ اللہ علیہ

الشیخ العالم شہاب الدین عمر سہروردی نے شیخ ابوالنجیب عبدالقادر سہروردی رحمۃ اللہ علیہ کی روایت بیان کرتے ہوئے فرمایا کہ میں ایک دن شیخ حماد دباس رحمۃ اللہ علیہ کے پاس بیٹھا تھا۔ اس مجلس میں سیدنا عبدالقادر جیلانی رحمۃ اللہ علیہ بھی موجود تھے۔ آپ جب اٹھ کر مجلس سے باہر گئے تو شیخ حماد رحمۃ اللہ علیہ نے اہل مجلس کو مخاطب کرتے ہوئے فرمایا کہ ”یہ عجمی نو جوان ان دنوں سلوک و معرفت میں قدم بڑھاتا جا رہا ہے اور اس کے مقامات روز بروز بلند ہوتے



جار ہے ہیں، ایک دن آئے گا جب ان کے قدم اولیاء اللہ کی گردن پر ہوں گے اور اس نوجوان کو حکم دیا جائے گا کہ اعلان کرے کہ قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهُ مَيِّ اعلان ہوتے ہی، وقت کے تمام اولیاء اللہ اپنی گردنیں جھکا دیں گے۔

حضرت شیخ عدی بن مسافر رحمہ اللہ

مجھے بہت سے مشائخ نے بتایا اور ان میں سے حضرت شیخ عدی بن مسافر رحمہ اللہ کا نام بہت نمایاں ہے۔ یہ حضرت عدی رحمہ اللہ وہ ولی اللہ ہیں جن کے متعلق حضرت شیخ عبدالقادر جیلانی رحمہ اللہ نے فرمایا تھا کہ ”اگر نبوت ریاضت کے ذریعہ حاصل ہوتی تو شیخ عدی رحمہ اللہ نبی ہوتے۔“ شیخ عدی رحمہ اللہ کو پوچھا گیا کہ کیا آج سے پہلے کسی ولی اللہ نے قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهُ کا اعلان کیا ہے؟ آپ نے فرمایا، ایسا کبھی نہیں ہوا۔ پھر آپ بتائیں کہ اس اعلان کا کیا مقصد ہے؟ آپ نے بتایا ”حضرت شیخ سید عبدالقادر جیلانی رحمہ اللہ اولیاء اللہ میں ”خاص فرد“ ہیں پوچھا گیا آج سے پہلے کئی فرد ہوئے ہیں انہوں نے ایسا کیوں نہیں کہا؟ آپ نے فرمایا ہاں ان افراد کو ایسا اعلان کرنے کا حکم نہیں دیا گیا تھا، آپ کو تو اللہ تعالیٰ نے یہ اعلان کرنے کا خصوصی حکم دیا ہے، آپ اللہ تعالیٰ کے حکم سے اولیاء اللہ کی گردنوں پر قدم رکھتے ہیں۔ یہی وجہ ہے کہ ہر ولی کی گردن آپ رحمہ اللہ کے سامنے جھک گئی تھی۔ آپ لوگ جانتے ہیں کہ فرشتوں نے حضرت آدم علیہ السلام کو خود بخود سجدہ نہیں کیا تھا، جب اللہ تعالیٰ کا حکم ہوا تو انہوں نے حضرت آدم علیہ السلام کو سجدہ کیا تھا۔

حضرت شیخ ابی سعید قیلوی رحمہ اللہ

حضرت شیخ ابی سعید قیلوی رحمہ اللہ نے اپنے مشائخ کی روایت سے بتایا کہ حضرت سیدنا عبدالقادر جیلانی رحمہ اللہ نے بتایا کہ قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهُ

تعالیٰ کے حکم سے کہا گیا تھا۔ یہ حکم قطب الارشاد کے علاوہ کسی دوسرے کو نہیں دیا جاتا اور قطب ہونے کی یہ نشانی ہے کہ زمانے کے اقطاب کو یہ اعزاز حاصل ہوتا ہے مگر اعلان کرنے کی اجازت نہیں ہوتی ہے اور انہیں سکوت کے بغیر گنجائش نہیں ہوتی اور جسے اعلان کرنے کی اجازت دی جاتی ہے وہ اقطاب اکمل اور منفرد ہوتا ہے۔

حضرت شیخ احمد رفاعی رحمہ اللہ

شیخ احمد رفاعی رحمہ اللہ سے پوچھا گیا آیا سیدنا عبدالقادر جیلانی رحمہ اللہ کو قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهُ کہنے کا حکم ہوا تھا یا انہوں نے خود اعلان کر دیا۔ آپ نے فرمایا ”بے شک ایسا کہنے کا آپ کو حکم دیا گیا تھا۔“

حضرت شیخ علی بن الہیثمی رحمہ اللہ

حضرت شیخ علی بن الہیثمی رحمہ اللہ کی یہ بات شیخ عارف ابو محمد بن ادیس یعقوبی رحمہ اللہ نے بتائی کہ جب سیدنا عبدالقادر جیلانی رحمہ اللہ نے قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهُ کہا تو شیخ علی الہیثمی رحمہ اللہ مجلس میں موجود تھے۔ وہ دوسرے مشائخ کے ساتھ اٹھے اور منبر کے پاس جا بیٹھے اور حضرت غوث الاعظم رحمہ اللہ کا قدم مبارک اٹھا کر اپنے کندھوں پر رکھ لیا اور ان کے دامن کے سایہ میں بیٹھ گئے۔ دوستوں نے آپ سے پوچھا آپ نے ایسا کیوں کیا؟ آپ نے بتایا سیدنا غوث الاعظم رحمہ اللہ کو یہ کہنے کا حکم ہوا تھا جسے میں نے خود سنا تھا۔ یاد رکھو! اولیاء اللہ سے جو شخص اس بات سے انکار کرے گا اور اس کی ولایت سلب کر لی جائے گی۔ میں نے سب سے پہلے بڑھ کر آپ رحمہ اللہ کا قدم مبارک اپنے کندھوں پر رکھ لیا۔

عراق کے دیگر مشائخ عظام

شیخ علی الہیثمی رحمہ اللہ عراق کے ان چار مشائخ میں سے ہیں جو کوڑھ کے علاج اور



اندھوں کو شفاء کیلئے مشہور تھے۔ ان میں شیخ عبدالقادر جیلانی رحمۃ اللہ علیہ، شیخ علی البہتی، شیخ بقاء بن بطوہ اور شیخ سعید قیلوی رحمۃ اللہ علیہم اجمعین ہیں۔

### مشائخ کی ایک جماعت

ایسے مشائخ کی ایک اور جماعت نے بھی حضرت سیدنا غوث الاعظم رحمۃ اللہ علیہ کے پاؤں کے نیچے اپنی گردنیں جھکا دیں۔ ان میں سے

- (۱) شیخ ابو شامہ محمود (۲) محمود بن احمد کروی (۳) شیخ بقاء بن بطوہ  
(۴) شیخ ابو سعید قیلوی (۵) شیخ عدی بن مسافر (۶) شیخ علی البہتی  
(۷) شیخ احمد رفاعی رحمہم اللہ تعالیٰ مشہور ہیں۔

یہ لوگ اس مجلس میں موجود تھے جس مجلس میں حضرت سیدنا غوث الاعظم رحمۃ اللہ علیہ نے قَدَمِیْ ہٰذِہ عَلٰی رَقَبَہٖ کُلِّ وَلِیِّ اللّٰہِ کہا تھا۔ ان کے علاوہ پچاس بڑے بلند مرتبہ مشائخ بھی حاضر تھے۔ سب نے وہاں ہی اپنی گردنیں جھکا دیں۔ شیخ علی البہتی رحمۃ اللہ علیہ نے تو اٹھ کر آپ کا قدم مبارک اپنی گردن پر رکھ لیا۔

### مستقدمین اور متاخرین اولیاء اللہ

مشائخ کی ایک جماعت نے خبر دی ہے کہ دنیا کے مختلف ممالک میں اس وقت جہاں جہاں اولیاء کرام موجود تھے اپنے کشف سے اس اعلان کو سنا تو اپنی اپنی گردنیں جھکا دیں۔ حضرت شیخ ابو سعید قیلوی رحمۃ اللہ علیہ نے ایک اور بیان میں فرمایا کہ جس دن سیدنا عبدالقادر جیلانی رحمۃ اللہ علیہ نے قَدَمِیْ ہٰذِہ عَلٰی رَقَبَہٖ کُلِّ وَلِیِّ اللّٰہِ کا اعلان فرمایا تو اللہ تعالیٰ نے ان کے دل پر تجلی فرمائی تھی اور حضور اکرم صلی اللہ علیہ وسلم کی طرف سے آپ کو فرشتوں نے ایک خلعت پہنا کر اعزاز بخشا تھا۔ اس موقع پر تمام اولیاء امت موجود تھے۔ آپ کے ہم عصر اولیاء اللہ کے علاوہ تمام اولیاء کرام جو آپ سے پہلے گزر چکے تھے اور وہ تمام

اولیاء کرام جو ابھی اس دنیا میں نہیں آئے تھے، مستقدمین اور متاخرین اولیاء اللہ کے ارواح کو اس مجلس میں حاضر ہونے کا اعزاز حاصل ہوا تھا۔ آپ رحمۃ اللہ علیہ جو جس وقت خلعت پہنائی گئی تو اولیاء اللہ کے علاوہ بے شمار فرشتے اور رجال الغیب ہاتھ باندھے آسمانوں پر کھڑے تھے۔ ہم نے دیکھا کہ اس دن اس قدر اولیاء اللہ، رجال الغیب اور فرشتے جمع تھے کہ ساری زمین پر تل دھرنے کی جگہ خالی نہ تھی۔ مشرق سے لے کر مغرب تک بے شمار مخلوق دست بدستہ موجود تھی۔ ہمیں ایسا کوئی ولی نظر نہ آیا تھا جس نے اپنی گردن نہ جھکائی ہو۔

### حضرت شیخ بقاء بن بطوہ رحمۃ اللہ علیہ

شیخ بقاء بن بطوہ رحمۃ اللہ علیہ نے بتایا کہ جس دن شیخ سیدنا عبدالقادر جیلانی رحمۃ اللہ علیہ نے قَدَمِیْ ہٰذِہ عَلٰی رَقَبَہٖ کُلِّ وَلِیِّ اللّٰہِ کہا تھا تو فرشتوں کی صفوں سے آواز آئی اے اللہ کے بندے آپ نے سچ کہا ہے۔ حضرت بقاء بن بطوہ رحمۃ اللہ علیہ مشاہیر مشائخ میں شمار ہوتے ہیں۔ ان کا نام ان چار اولیاء کبار میں لکھا ہے جو حضرت سیدنا غوث الاعظم رحمۃ اللہ علیہ کے خصوصی جلسے تھے۔

ایک زمانہ تھا کہ حضرت سیدنا غوث الاعظم رحمۃ اللہ علیہ بقاء بن بطوہ کی محفل میں حاضر ہوتے تو ازراہ ہیبت کا پنے لگتے اور بدن میں خون خشک ہو جاتا، پھر جب آپ کو اعلیٰ منصب ولایت عطا ہوا تو یہی شیخ بقاء بن بطوہ جناب غوث الاعظم رحمۃ اللہ علیہ کی مجلس میں جاتے تو ان پر ہیبت طاری ہو جاتی اور خون خشک ہو جاتا اور ان کا سارا بدن کا پنے لگتا تھا۔

### حضرت شیخ مکارم رحمۃ اللہ علیہ

حضرت شیخ مکارم رحمۃ اللہ علیہ نے فرمایا کہ اللہ تعالیٰ نے مجھے یہ منظر دکھایا کہ دنیا بھر میں ایسا کوئی ولی اللہ نہیں رہا جس کی ولایت پر حضرت شیخ عبدالقادر جیلانی رحمۃ اللہ علیہ کی مہر نہ لگی



ہو۔ وہ اطرافِ عالم میں جہاں کہیں بھی تھے، نزدیک، دور، مشرق و مغرب تمام اولیاء آپ ﷺ کے تابع قرار دیئے گئے۔ دنیا میں ایسا کوئی ولی اللہ نہیں جس کے سر پر حضرت سیدنا غوث الاعظم ﷺ کا عطا کردہ تاج ولایت نہ ہو۔ آج بھی ہر ولی اللہ کے وجود پر حضرت غوث الاعظم ﷺ کے تصرف کی خلعت پہنائی جاتی ہے اور شریعت و طریقت کے متقش لباس ہر ولی اللہ کو عطا ہوتے رہتے ہیں۔

### دس ابدال

جب حضور غوث الاعظم ﷺ نے قَدَمِیْ ہِذِہ عَلٰی رَقْبَہِ کُلِّ وَلِیِّ اللہ فرمایا تو آپ کی روحانی مملکت کے تمام اولیاء اللہ نے سر جھکا دیئے حتیٰ کہ ولایت سے حصہ پانے والے سلاطینِ جہان کی گردنیں بھی جھک گئیں۔ پھر کائنات ارضی کے انتظامات کے نگران دس ابدال نے بھی گردنیں جھکا دیں۔

- |                             |                                       |
|-----------------------------|---------------------------------------|
| (۱) حضرت شیخ بقاء بن بطوہ   | (۲) شیخ حضرت ابوسعید قیلوی            |
| (۳) حضرت شیخ علی بن الہمیٹی | (۴) شیخ عدی بن مسافر                  |
| (۵) حضرت شیخ ابوموسیٰ زوبی  | (۶) شیخ احمد رفاعی                    |
| (۷) شیخ عبدالرحمن طفوفنجی   | (۸) شیخ ابو محمد قاسم بن عبداللہ بصری |
| (۹) شیخ حیات بن قیس حرانی   | (۱۰) حضرت شیخ ابودین مغربی            |

رحمہم اللہ تعالیٰ علیہم اجمعین

ایسے تمام جلیل القدر اولیاء نے گردنیں جھکا دیں تھیں۔

### حضرت شیخ خلیفہ اکبر ﷺ

حضرت شیخ خلیفہ اکبر اکثر حضور نبی کریم ﷺ کے دربار میں حاضری کا شرف یافتہ

حضرت شیخ خلیفہ اکبر ﷺ

عبدالقادر جیلانی ﷺ کا دعویٰ قَدَمِیْ ہِذِہ عَلٰی رَقْبَہِ کُلِّ وَلِیِّ اللہ کہاں تک درست ہے۔ حضور اکرم ﷺ نے فرمایا ”ان کا دعویٰ درست ہے اور ہم نے ان کو اپنی حفاظت میں لے لیا ہے اور وہ وقت کے قطب الارشاد ہیں۔“

### حضرت شیخ لولوء ﷺ

مشائخ میں سے ایک بزرگ کا نام شیخ لولوء تھا ان کا خطاب علی الانفاس تھا۔ جس دن سیدنا عبدالقادر جیلانی ﷺ نے قَدَمِیْ ہِذِہ عَلٰی رَقْبَہِ کُلِّ وَلِیِّ اللہ کا اعلان فرمایا اس وقت آپ مکہ مکرمہ میں تھے وہاں دوسرے مشائخ کی ایک جماعت نے اپنے اپنے دلوں میں خیال کیا کہ حضرت شیخ لولوء ﷺ کی روحانی نسبت کہاں ہے آپ نے ان حضرات کے دلوں کے خیالات کو بھانپ کر فرمایا ”میں سید عبدالقادر جیلانی ﷺ سے روحانی نسبت رکھتا ہوں جس دن آپ نے قَدَمِیْ ہِذِہ عَلٰی رَقْبَہِ کُلِّ وَلِیِّ اللہ فرمایا تھا تو میں نے دیکھا کہ تین سو تیرہ (۳۱۳) اولیاء اللہ نے زمین کے افق پر بیٹھے اپنی گردنیں جھکا دیں تھیں۔ آج حرمین شریفین میں سترہ (۱۷) اولیاء اللہ، عراق میں ساٹھ (۶۰)، عجم میں چالیس (۴۰)، شام میں بیس (۲۰)، مصر میں بیس (۲۰)، مغرب میں ستائیس (۲۷)، مشرق میں تیس (۲۳)، حبشہ میں گیارہ (۱۱)، سد سکندری کے اس پار یا جوج ماجوج کی سرزمین میں سات (۷)، سراندیپ (سری لنکا) میں سات (۷)، کوہ قاف میں ستائیس (۲۷)، سمندری جزیروں میں چوبیس (۲۴) ایسے اولیاء اللہ ہیں جو مقام قرب پر فائز ہیں۔ ان تمام حضرات نے گردنیں جھکا دیں تھیں۔

### شیخ ابی محمد بن عبداللہ ﷺ

حضرت شیخ ابی محمد بن عبداللہ بصری ﷺ فرماتے ہیں کہ جس دن حضور غوث الاعظم ﷺ کو قَدَمِیْ ہِذِہ عَلٰی رَقْبَہِ کُلِّ وَلِیِّ اللہ کہنے کا حکم ہوا تھا ”میں نے



دیکھا کہ مشرق و مغرب میں جتنے اولیاء اللہ ہیں، اپنے سروں کو نیچے کر لیا تھا۔ مجھے عجم میں ایک ولی اللہ ایسا بھی نظر آیا جو گردن جھکانے سے ہچکچاہٹ محسوس کر رہا تھا، کچھ عرصہ بعد اس کا حال دگرگوں دیکھا۔

### حضرت شیخ احمد رفاعی رحمہ اللہ

حضرت شیخ احمد رفاعی رحمہ اللہ ایک دن اپنی مسجد کے محراب میں بیٹھے تھے۔ بیٹھے بیٹھے آپ نے سر جھک لیا اور زبانی کہا ”میری گردن پر بھی“ لوگوں نے پوچھا یہ کیا معاملہ ہے، فرمایا ابھی ابھی حضرت شیخ عبدالقادر جیلانی رحمہ اللہ نے بغداد میں قَدیمی ہذہ علی رَقَبَہ کُلِّ وَلِیُّ اللہ کا اعلان فرمایا ہے۔ اسلئے میں نے کہا کہ ”میری گردن پر آپ کا پاؤں ہے۔“ لوگوں نے وہ تاریخ لکھ لی معلوم ہوا کہ واقعی اسی وقت یہ اعلان ہوا تھا۔

### حضرت شیخ ارسلان رحمہ اللہ

حضرت شیخ ارسلان رحمہ اللہ نے جب اپنی گردن جھکائی تو آپ نے کہا کہ آج شیخ عبدالقادر جیلانی رحمہ اللہ نے بغداد میں یہ اعلان کیا ہے قَدیمی ہذہ علی رَقَبَہ کُلِّ وَلِیُّ اللہ اس لئے میری گردن جھک گئی ہے۔ دوستوں نے وہ تاریخ لکھ لی، واقعی اس تاریخ کو بغداد میں سید عبدالقادر جیلانی رحمہ اللہ نے قَدیمی ہذہ علی رَقَبَہ کُلِّ وَلِیُّ اللہ کا اعلان فرمایا تھا۔

### حضرت شیخ عبدالرحمن طفسونجی رحمہ اللہ

اسی طرح بعض مشائخ نے بتایا کہ شیخ عبدالرحمن طفسونجی رحمہ اللہ نے طفسونج میں بیٹھے بیٹھے اپنی گردن اتنی جھکا دی کہ ماتھا زمین کے فرش پر لگنے لگا اور زبان سے فرمایا ”میرے سر پر“ احباب نے پوچھا تو آپ نے فرمایا ”بغداد میں حضور غوث الاعظم رحمہ اللہ نے آج قَدیمی ہذہ علی رَقَبَہ کُلِّ وَلِیُّ اللہ کا اعلان فرمایا ہے۔“

### حضرت شیخ رغبت رجبی رحمہ اللہ

حضرت شیخ رغبت رجبی رحمہ اللہ نے بیان کیا کہ ”جس دن حضرت شیخ سیدنا عبدالقادر جیلانی رحمہ اللہ نے قَدیمی ہذہ علی رَقَبَہ کُلِّ وَلِیُّ اللہ کا اعلان فرمایا تو میں دمشق میں شیخ ارسلان کے پاس بیٹھا تھا۔ آپ نے فوراً گردن جھکا لی اور پھر اپنے دوستوں کو صورتحال سے آگاہ کیا اور فرمایا جس نے دریائے معرفت الہی سے ایک گھونب پیادہ معرفت کے فرش پر براجمان ہو گیا، اس کی روح نے اللہ تعالیٰ کی عظمت، ربوبیت کا احترام اور وحدانیت کی عظمت کا مشاہدہ کر لیا اور اس کے اوصاف حضرت قدسی کی قربت میں منظم ہو گئے اور اللہ تعالیٰ کی بیبت و جلال میں فنا ہو گئے، اللہ تعالیٰ اسے بلند نیوں پر چڑھاتا ہے یہاں تک کہ وہ ”مقام قرار“ کو جا پہنچتا ہے، اس کی روح تسکین کی فضاؤں میں پرواز کرتی ہے اور بادِ نسیم نورانی مقامات تک لے جاتی ہے، اس کے دل پر پوشیدہ اسرار ظاہر ہو جاتے ہیں ایسا فرد نہ بے ہوش ہوتا ہے نہ غفلت اختیار کرتا ہے، وہ سکر کی کیفیت سے مبرا کر دیا جاتا ہے، وہ ایسے مقامات سے اوپر چلا جاتا ہے، وہ اللہ تعالیٰ کی بارگاہ میں باہوش، باحیاء، باادب کھڑا ہوتا ہے، آج ان اوصاف سے سیدنا عبدالقادر جیلانی رحمہ اللہ متصف ہیں۔“

### حضرت شیخ ابو یوسف رحمہ اللہ

شیخ ابو یوسف انصاری رحمہ اللہ فرماتے ہیں کہ میں نے شیخ رغبت رجبی سے سنا تھا کہ حضرت عبدالقادر جیلانی رحمہ اللہ قطب اعلیٰ ہیں، تمام اقطاب امت ان کے زیر سایہ ہیں وہ ”سامی فرد“ ہیں اور تمام ”افراد“ ان کے تابع ہیں، وہ علوم معارف کی سلطنت کے شہنشاہ ہیں، ان پر یہ مقام منتہی ہوتا ہے۔ معلم حق کے شہسوار ہیں اور ان کے ہاتھ میں مہاریں ہیں۔ عارفوں میں جتنے شہبازانِ طریقت ہوئے ہیں وہ تمام کے سردار ہیں، وہ محبان



صادق کے قافلے کو آگے لے جاتے ہیں، ان کے چہرے کی ہیبت و جلال سے بڑے بڑے ارباب عرفان کی عقلیں اڑ جاتی ہیں، ان کی خاموشی سے پہاڑ کانپتے ہیں، وہ اولیاء اللہ کے سینوں میں چھپے ہوئے احوال پر نظر رکھتے ہیں، وہ قبروں میں سوئے ہوئے اولیاء اللہ کے احوال پر نظر ڈالتے رہتے ہیں اور ان کے ویلے سے اولیاء اللہ مراتب حاصل کرتے ہیں۔

### حضرت شیخ ابی مدین شعیب رحمہ اللہ

مشائخ میں شیخ ابی مدین شعیب رحمہ اللہ کے بارے میں بتایا کہ آپ پچھتم میں اپنے احباب میں بیٹھے تھے۔ بیٹھے بیٹھے گردن جھکا دی اور فرمایا ”میں انہی میں سے ہوں، اے اللہ تیرے فرشتے گواہ رہیں میں نے گردن جھکا دی ہے، میں نے حضرت شیخ عبدالقادر جیلانی رحمہ اللہ کا اعلان قَدیمیٰ ہَذِهِ عَلٰی رَقَبَةِ كُلِّ وَلِيٍّ اللہ سنا اسے تسلیم کیا“ دوستوں نے پوچھا تو آپ نے فرمایا آج سید عبدالقادر جیلانی رحمہ اللہ نے قَدیمیٰ ہَذِهِ عَلٰی رَقَبَةِ كُلِّ وَلِيٍّ اللہ کا اعلان کیا ہے۔

### حضرت شیخ عبدالرحیم رحمہ اللہ

شیخ عبدالرحیم مغربی رحمہ اللہ نے صنعاء شہر میں بیٹھے بیٹھے گردن جھکا دی اور فرمایا ”ایک سچے انسان نے سچ کہا“ لوگوں نے پوچھا تو فرمایا ”بغداد میں سیدنا عبدالقادر جیلانی رحمہ اللہ نے قَدیمیٰ ہَذِهِ عَلٰی رَقَبَةِ كُلِّ وَلِيٍّ اللہ کا اعلان فرمایا ہے۔ آج اس اعلان پر مشرق و مغرب میں بیٹھے ہوئے اولیاء اللہ کی گردنیں جھک گئی ہیں۔

### حضرت شیخ ابی نجیب رحمہ اللہ

حضرت شیخ ابی نجیب سہروردی رحمہ اللہ سیدنا عبدالقادر جیلانی رحمہ اللہ کی مجلس میں اس دن بغداد میں بیٹھے ہوئے تھے جس دن آپ نے قَدیمیٰ ہَذِهِ عَلٰی رَقَبَةِ كُلِّ وَلِيٍّ

اللہ کا اعلان فرمایا حضرت سہروردی رحمہ اللہ نے اپنا سر جھکا دیا، قریب تھا کہ آپ کی پیشانی زمین کے فرش پر جا گئے اور آپ نے زبان سے تین بار کہا ”میرے سر پر میری آنکھوں پر“۔

### حضرت شیخ عثمان بن مرزوق رحمہ اللہ

شیخ عثمان بن مرزوق رحمہ اللہ اور شیخ ابی مکرم رحمہ اللہ دونوں مصر سے بغداد آئے اور حضور سیدنا شیخ عبدالقادر جیلانی رحمہ اللہ کی زیارت کیلئے مسجد میں حاضر ہوئے۔ اس مجلس میں عراق کے بہت سے مشائخ موجود تھے۔ حضرت شیخ عبدالقادر جیلانی رحمہ اللہ نے قَدیمیٰ ہَذِهِ عَلٰی رَقَبَةِ كُلِّ وَلِيٍّ اللہ کہا تو مجلس میں تمام اولیاء اللہ نے اپنی گردنیں جھکا دیں۔ مجلس برخاست ہوئی تو شیخ ابی مکرم نے نگاہ بصیرت سے مشرق و مغرب کے انفقوں پر نگاہ ڈالی، آپ نے دیکھا دنیا کا کوئی ولی اللہ ایسا نہیں جس نے گردن نہ جھکائی ہو، فرماتے ہیں مجھے اصفہان میں ایک بزرگ نظر آیا جس نے گردن نہیں جھکائی تھی کچھ دنوں بعد اس کا خراب حال دیکھا۔

### حضرت شیخ ابوالقاسم بطایچی رحمہ اللہ

شیخ ابوالقاسم بطایچی حدادی رحمہ اللہ فرماتے ہیں کہ میں کوہ لبنان میں قیام پزیر تھا۔ کوہ لبنان میں ایک شیخ عبداللہ جلی رحمہ اللہ ایک عرصہ سے قیام پذیر تھے میں ان کے پاس آ بیٹھا اور پوچھنے لگا، حضرت آپ کو یہاں قیام پذیر ہوئے کتنا عرصہ ہو گیا ہے؟ انہوں نے بتایا ساٹھ سال ہو گئے ہیں۔ میں نے دریافت کیا کہ یہاں کوئی عجیب بات دیکھی ہو تو بیان فرمائیں، آپ نے فرمایا کہ میں یہاں اکثر دیکھتا ہوں کہ کوہستانی لوگ چاندنی رات میں روشن چہروں کے ساتھ جمع ہوتے رہتے ہیں اور قافلہ در قافلہ بغداد کی طرف پرواز کرتے ہیں۔ میں نے ایک ایسی پرواز کرنے والے سے پوچھا، آپ لوگ ہر روز



کدھر جاتے ہیں؟ اس نے بتایا ہمیں حکم ہوا ہے کہ ہم بغداد میں ایک شخص سید عبدالقادر جیلانی رحمۃ اللہ علیہ کی خدمت میں حاضری دیا کریں، میں نے بھی ان کے ساتھ جانے کا اشتیاق ظاہر کیا، اس نے کہا آپ بھی چلیں۔ ہم ایک چاندنی رات اڑتے ہوئے بغداد پہنچے، حضرت غوث الاعظم رحمۃ اللہ علیہ کے سامنے بے شمار اولیاء اللہ صف بستہ دست بستہ کھڑے ہیں۔ آپ جدھر نگاہ اٹھاتے اولیاء اللہ سر جھکا دیتے جب آپ اشارہ ابرو سے اجازت دیتے تو صف در صف اولیاء اللہ پرواز کرتے اپنے اپنے وطن کو روانہ ہو جاتے۔ جس دن آپ نے قَدِمْنِيْ هٰذِهِ عَلٰی رَقِيْبَةٍ كُلِّ وَلِيٍّ اللہ کا اعلان کیا۔ ہماری گردنیں جھک گئی تھیں۔“

### نورِ عینین نبی

شاہ ابوالاحمد محمد علی حسین اشرفی جیلانی کچھوچھوی رحمت اللہ علیہ

شاہ جیلاں بمن زار و پریشاں مددے	نورِ عینین نبی، سید و سلطان مددے
حاضر م بر در پاک تو بعد رنج و الم	دنگیرا بمن بے سر و ساماں مددے
بامیدیکہ بہ بغداد ز ہند آمدہ ام	مشکلم سہل کن و بر من حیراں مددے
بر دل مردہ من یک نظر لطف بکن	اے میجائے زماں، عیسیٰ دوراں مددے
بر در پاک تو داریم سر عجز و نیاز	پیر پیران جہاں، مرشد پاکاں مددے
با غریبیم و غریب الوطنم اے آقا	چشم رحمت بکشا سوائے غریباں مددے
شب تاریک و رہ تنگ و من بیچارہ	اندریں حالی زبوں اے مہ تاباں مددے

اشرفی آمدہ در حالتِ پیری بدرت

دنگیری بکن اے حامی پیراں مددے

## گیارہویں شریف کی شرعی حیثیت

از مفتی سرحد حضرت علامہ مفتی خلیل الرحمن قادری گلوڑی رحمۃ اللہ علیہ

نَحْمَدُہٗ وَ نُصَلِّیْ عَلٰی رَسُوْلِہِ الْکَرِیْمِ

بِسْمِ اللّٰهِ الرَّحْمٰنِ الرَّحِیْمِ

تیرے جد کی ہے بارہویں غوثِ اعظم

ملی تجھ کو ہے گیارہویں غوثِ اعظم

تمام برادرانِ اسلام کو معلوم ہونا چاہئے کہ گیارہویں شریف کی مبارک تقریب نہ صرف یہ کہ پاکستان میں منعقد کی جاتی ہے بلکہ تمام بلادِ عرب و عجم میں بزرگانِ دین و اہل ایمان اس کا اہتمام کرتے آئے ہیں اور تاقیامت کرتے رہیں گے (ان شاء اللہ)۔ ہمارے ملک پاکستان و ہندوستان میں اس کی شہادت سب سے پہلے حضرت علامہ محقق محدث شیخ عبدالحق دہلوی رحمۃ اللہ علیہ نے دی ہے، فرماتے ہیں ”بے شک ہمارے ملک ہندوستان میں آج کل عرسِ پاک حضرت غوث الاعظم قدس سرہ یعنی گیارہویں شریف کی گیارہویں تاریخ مشہور ہے اور یہی تاریخ آپ کی ہندی اولاد و مشائخ میں متعارف ہے۔“

شیخ ابوالحانی سید موسیٰ الحسینی نے فرمایا ہے کہ حضرت شیخ عبدالحق محدث دہلوی رحمۃ اللہ علیہ کے استاد اور پیر امام عبدالوہاب متقی کی رحمۃ اللہ علیہ بھی اسی تاریخ کو گیارہویں شریف کا ختم دلایا کرتے تھے اور ان کے مشائخ حضرات بھی۔ (ماثبت من السنۃ صفحہ ۱۲۲)

گیارہویں شریف

درحقیقت گیارہویں شریف غوثِ کائنات حضرت محبوب سبحانی، قطب ربانی،



شہباز لامکانی حضور سیدنا غوث اعظم سید شیخ عبدالقادر جیلانی رحمۃ اللہ علیہ کی روح پر فوج کو ایصالِ ثواب کرنے کا نام ہے اور ایصالِ ثواب کا ثبوت قرآن کریم، احادیث نبوی صلی اللہ علیہ وسلم اور سلف صالحین کی کتب اور اقوال سے اظہر من الشمس ہے۔

سب سے پہلے قرآن کریم کے حوالہ سے ایصالِ ثواب پر بحث کی جاتی ہے:

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (سورہ حشر آیت ۱۰)

ترجمہ: اور وہ لوگ جو ان کے بعد عرض کرتے ہیں کہ ہمارے رب ہمیں بخش دے اور ہمارے ان بھائیوں کو جو ہم سے پہلے ایمان لائے ہیں۔

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ (سورہ مومن ۷)

ترجمہ: اور وہ فرشتے جو عرش اٹھاتے ہیں اور جو اس کے ارد گرد ہیں اپنے رب کی تعریف کے ساتھ اس کی پاکی بیان کرتے ہیں اور اس پر ایمان لاتے ہیں اور مسلمانوں کیلئے دعائے مغفرت مانگتے ہیں، اے رب ہمارے تیری رحمت اور علم میں ہر چیز سمائی ہے تو انہیں بخش دے جنہوں نے توبہ کی اور تیری راہ پر چلے۔

قارئین کرام اب احادیث شریف سے ایصالِ ثواب کا جواز پیش کیا جاتا ہے

عن عائشہ رضی اللہ تعالیٰ عنہا قالت ان رجلا قال للنبی صلی اللہ تعالیٰ علیہ وآلہ وسلم ان امی افتلتت نفسها و اظنہا لو تکلمت تصدقت فهل لہا اجر ان تصدقت عنہا قال نعم (متفق علیہ مشکوٰۃ شریف صفحہ ۱۷۲)

(یہ حدیث شریف بخاری اور مسلم نے روایت کی ہے)

ترجمہ: ام المؤمنین حضرت عائشہ صدیقہ رضی اللہ تعالیٰ عنہا سے روایت ہے، فرماتی ہیں کہ ایک شخص نے حضور کی خدمت اقدس میں عرض کیا کہ بے شک میری والدہ اچانک فوت ہوگئی ہے اور میرا خیال ہے کہ اگر وہ بات کرتی تو صدقہ کرنے کی وصیت کرتی۔ اگر

میں اس کی طرف سے صدقہ کروں تو کیا اس کو اس کا ثواب پہنچے گا، حضور صلی اللہ علیہ وسلم نے فرمایا ہاں (یعنی تمہارے صدقہ کا ثواب تمہاری والدہ کو پہنچے گا)۔

عن عبد اللہ بن عباس رضی اللہ تعالیٰ عنہما قال قال رسول اللہ صلی اللہ تعالیٰ علیہ وآلہ وسلم ما المیت فی القبر الا کالغریق --- الحدیث بطولہ (رواہ البیہقی فی شعب الایمان مشکوٰۃ شریف صفحہ ۲۰۹)

ترجمہ: حضرت عبداللہ بن عباس رضی اللہ تعالیٰ عنہما سے روایت ہے فرماتے ہیں کہ حضور پر نور صلی اللہ علیہ وسلم نے ارشاد فرمایا مردہ کا حال قبر میں اس فریاد کرنے والے کی طرح ہے جو ڈوب رہا ہو، مردہ انتظار کرتا ہے کہ اس کے ماں، باپ، بھائی یا دوست کی طرف سے کوئی صدقہ یا دعا پہنچے اور جب اس میت کو کسی ایک کی دعا پہنچتی ہے تو اس دعا کا پہنچنا اس کو دنیا کی تمام لذتوں سے محبوب تر ہوتا ہے۔

عن انس عن النبی صلی اللہ تعالیٰ علیہ وآلہ وسلم قال سمعت رسول اللہ صلی اللہ تعالیٰ علیہ وآلہ وسلم یقول ما من اهل میت یموت منهم میت فیصدقون عنہ بعد موتہ الا اهدا ہالہ جبرئیل علی طبق من نور ثم یقف علی شیفر القبر فیقول یا صاحب القبر العمیق --- الحدیث بطولہ اخرج الطبرانی فی الاوسط (شرح الصدور صفحہ ۱۲۹)

ترجمہ: روایت ہے حضرت انس رضی اللہ عنہ سے فرماتے ہیں کہ میں نے نبی کریم صلی اللہ علیہ وسلم سے سنا کہ فرماتے تھے جن لوگوں میں سے کوئی فوت ہو جاتا ہے پھر اس کے اہل خانہ اس کے مرنے کے بعد اس کیلئے صدقہ کرتے ہیں تو حضرت جبرئیل علیہ السلام اس صدقہ کو ایک نورانی طبق میں لے کر اس مردہ کی قبر پر جا کر کھڑے ہو جاتے ہیں اور یوں پکارتے ہیں اے عمیق (گہری) قبر والے! یہ بدیہ ہے تیرے اہل نے تجھے ہدیہ کیا ہے تو اس کو قبول کر پھر وہ قبر میں داخل ہوتا ہے تو مردہ بہت زیادہ خوش ہوتا ہے اور اس کے پڑوسی غمگین ہو جاتے



ہیں اس لئے کہ انہیں کسی نے کوئی صدقہ، خیرات، دے انہیں بھیجی ہے۔

و اخرج الطبرانی فی الاوسط عن ابی ہریرۃ ؓ قال قال رسول اللہ صلی اللہ تعالیٰ علیہ وآلہ وسلم من حج عن میت فللذی حج عنہ مثل اجرہ (شرح الصدور، علامہ جلال الدین سیوطی ؒ ص ۱۲۹) ترجمہ: طبرانی نے اوسط میں حضرت ابو ہریرہ ؓ سے روایت نقل کی ہے کہ کہا انہوں نے کہ فرمایا رسول اللہ ﷺ نے کہ جس نے کسی مردہ کی طرف سے حج ادا کیا تو اس حج ادا کرنے والے کو اتنا ہی اجر ہے جتنا اجر اس مردہ کیلئے ہے۔

اخرج ابو محمد السمرقندی فی فضائل قل ہو اللہ احد -- الخ، عن علی ؓ مرفوعاً من مر علی المقابر و قرأ قل ہو اللہ احد -- الخ -- احدى عشرة مرة ثم وهب اجرہ للاموات اعطی من الاجر بعد الاموات (شرح الصدور صفحہ ۱۳۰)

ترجمہ: ابو محمد سمرقندی نے سورہ اخلاص کے فضائل میں حضرت علی کرم اللہ تعالیٰ وجہہ الکریم سے مرفوعاً حدیث شریف روایت کی ہے جو کوئی بھی کسی قبرستان کے پاس سے گزرے اور گیارہ مرتبہ سورہ اخلاص پڑھے پھر اس کا ثواب اس قبرستان کے مردوں کو بخش دے تو اس قبرستان میں جتنے مردے ہیں ان کی تعداد کے مطابق اللہ تعالیٰ اس پڑھنے والے کو بھی اجر عطا فرمائے گا۔

اخرج ابو القاسم سعدی علی الزنجانی فی فوائدہ عن ابی ہریرۃ ؓ قال قال رسول اللہ صلی اللہ تعالیٰ علیہ وآلہ وسلم من دخل المقابر ثم قرأ فاتحۃ الكتاب و قل ہو اللہ احد -- الخ -- والہاکم التکاثیر -- ثم قال اللہم انی جعلت ثواب ما قرأت من کلامک لاهل المقابر من المؤمنین والمومنات کانوا شفعاء لہ الی اللہ تعالیٰ (شرح الصدور

بشرح حال الموتی والقبور صفحہ ۱۳۰)

ترجمہ: ابو القاسم سعدی علی زنجانی ؒ نے اپنے فوائد میں حضرت ابو ہریرہ ؓ سے روایت نقل کی ہے، کہا ابو ہریرہ ؓ نے کہ فرمایا حضور ﷺ نے جو کوئی بھی قبرستان میں داخل ہو جائے اور سورہ فاتحہ اور سورہ اخلاص اور سورہ الہاکم التکاثیر پڑھے اور پھر یوں کہے کہ اے میرے رب میں نے تیرے کلام پاک میں سے جو تلاوت کی اس کا ثواب میں نے اس قبرستان میں مدفون تمام مؤمنین و مومنات کی ارواح کو بخش دیا تو اس قبرستان میں مدفون تمام لوگ اللہ تعالیٰ کی بارگاہ میں قیامت کے دن اس ثواب بخشے والے کیلئے شفاعت کریں گے۔۔۔ انتہی۔

بخوف طوالت چند احادیث مرقوم کی گئیں ہیں ورنہ اس ضمن میں احادیث کثیرہ موجود ہیں جس سے اہل علم حضرات بخوبی آگاہ ہیں۔ اب میں سلف صالحین کی کتب اور اقوال سے کچھ حوالے پیش کرتا ہوں۔ حضرت شیخ محقق محدث عبدالحق دہلوی ؒ فرماتے ہیں

”مستحب است کہ تصدق کردہ شود از میت بعد از رفتن اوتا ہفت روز و تصدق از میت --- نفع می کند اور را بے خلاق میان اہل علم و وارو شدہ است در آن احادیث صحیحہ خصوصاً آب و بعض از علماء گفتہ اند کہ نمی رسد میت را مگر صدق و دعا و در بعض روایات آمدہ است کہ روح میت می آید بخانہ خود در شب جمعہ پس نظر کند کہ تصدیق می کنند از وے یا نہ۔

(اویۃ للمعات جلد اول، صفحہ ۷۶۲)

ترجمہ: اگر کوئی فوت ہو جائے اور اس دایرہ فانی سے رخصت ہو جائے تو مستحب ہے کہ میت کی طرف سے سات دن تک صدقہ دیا جائے، علمائے کرام کا اس میں اتفاق ہے کہ صدقہ میت کی طرف سے دینا فائدہ مند ہے اور اس بارے میں صحیح احادیث شریفہ وارد ہیں خصوصاً پانی کے متعلق بعض علماء نے فرمایا ہے کہ میت کو صرف صدقہ اور دعا پہنچی ہے



اور بعض روایات میں آیا ہے کہ میت کی روح جمعہ کی رات اپنے گھر آتی ہے اور دیکھتی ہے کہ اس کی طرف سے اہل خانہ صدقہ خیرات کرتے ہیں یا نہیں۔

اسی طرح امام الامام حضرت شیخ عبدالوہاب شعرانی رحمہ اللہ فرماتے ہیں

قال ابن عباس رضی اللہ تعالیٰ عنہما کان رسول اللہ صلی اللہ تعالیٰ علیہ وآلہ وسلم یبحث علی الدعاء والصدقة — الی آخرہ

(کشف الغمہ صفحہ ۲۵۱)

ترجمہ: شیخ عبدالوہاب شعرانی رحمہ اللہ فرماتے ہیں کہ حضرت عبداللہ بن عباس رضی اللہ تعالیٰ عنہما فرماتے ہیں کہ رسول اللہ ﷺ مردوں کیلئے ان کے رشتہ داروں اور کے بھائیوں کو دعاء، صدقہ، خیرات اور نیکیوں کا تحفہ بھیجنے کی بہت ہی زیادہ تحریص فرمایا کرتے تھے کہ یہ سب چیزیں ان کو نفع دیتی ہیں۔

حضرت علامہ دوران مولانا اخون درویزہ رحمہ اللہ فرماتے ہیں

”درائیس الاتقیاء مسطور است کہ چومردہ را دفن کنند و در خانہ بیابند ہمدردان روز باید کہ چیزے تصدق از جہت او بکنند کہ مطلق رسید نیست بدو میرسد“

(ارشاد الطالبین از اخون درویزہ بنگرہاری صفحہ ۲۵۰)

ترجمہ: ”ایس الاتقیاء“ میں مرقوم ہے کہ میت کو دفن کرنے کے بعد جب گھر واپس آ جائیں تو اسی دن مردہ کی طرف سے صدقہ خیرات کریں کہ اس کو پہنچتا ہے اور اور معتزلہ اس کے خلاف ہیں یعنی ان کے نزدیک مردہ کو صدقہ وغیرہ نہیں پہنچتا۔

شیخ الحدیث حضرت مولانا محمد زکریا رحمہ اللہ فرماتے ہیں کہ شیخ ابو یزید قرطبی رحمہ اللہ فرماتے ہیں کہ میں نے سن رکھا تھا کہ جو شخص ستر ہزار مرتبہ لا اِلهَ اِلاَ اللہ پڑھے گا اس کو آتش دوزخ سے نجات ملے گی۔ لہذا میں نے ایک نصاب یعنی ستر ہزار کی تعداد اپنی بیوی کیلئے پڑھا اور ایک نصاب خود اپنے لئے پڑھ کر ذخیرہ آخرت بنایا۔ ہمارے پاس

ایک نوجوان رہتا تھا جس کے متعلق یہ مشہور تھا کہ یہ صاحب کشف ہیں، جنت دوزخ کا بھی اسے کشف ہو جاتا ہے لیکن مجھے اس کی صحت میں تردد تھا۔ ایک مرتبہ وہ نوجوان ہمارے ساتھ کھانے میں شریک تھا کہ دفعتاً اس نے ایک چیخ ماری اور اس کا سانس پھولنے لگا اور کہنے لگا کہ میری ماں دوزخ میں چل رہی ہے اس کی یہ حالت مجھے نظر آئی۔ قرطبی رحمہ اللہ کہتے ہیں کہ اس کی گھبراہٹ دیکھ رہا تھا مجھے خیال آیا کہ ایک نصاب یعنی ستر ہزار بار کلمہ اس کی ماں کو بخش دوں، چنانچہ میں ایک نصاب اس کی ماں کو بخش دیا۔ میرے اس کلمہ پڑھنے کی خبر اللہ تعالیٰ کے سوا کسی کو نہ تھی مگر وہ نوجوان فوراً کہنے لگا چچا میری ماں دوزخ کی آگ سے بھادی گئی ہے۔ قرطبی کہتے ہیں کہ مجھے اس واقعہ سے دو فائدے ہوئے ایک تو اس برکت کا جو ستر ہزار کی مقدار میں نے سنی تھا اس کا تجربہ ہوا اور دوسرے اس نوجوان کی سچائی کا یقین ہو گیا۔ (فضائل ذکر صفحہ ۸۴-۸۵)

یہی شیخ الحدیث حضرت مولانا محمد زکریا صاحب فرماتے ہیں کہ امام نووی رحمہ اللہ نے ”مسلم شریف“ کی شرح میں تحریر فرمایا ہے کہ صدقہ کا ثواب میت کو پہنچنے میں مسلمانوں میں کوئی اختلاف نہیں ہے۔ یہی مذہب حق ہے اور بعض لوگ جو کہتے ہیں کہ میت کو اس کے مرنے کے بعد ثواب نہیں پہنچتا یہ قطعاً باطل ہے اور کھلی خطا ہے۔ یہ قرآن کریم کے خلاف ہے، یہ حضور اقدس ﷺ کی احادیث کے سراسر خلاف ہے اور یہ اجماع امت کے بھی خلاف ہے، لہذا ان کا یہ قول ہرگز قابل التفات نہیں۔ (فضائل صدقات صفحہ ۹۵)

تصوف کی مشہور کتاب ”خزینۃ الصغیاء“ میں سے گیارہویں شریف سے متعلق

ایک واقعہ (جو کہ صفحہ نمبر ۴۸۳ پر درج ہے) کا اردو ترجمہ مذکور تارکین کیا جا رہا ہے۔

”حضرت شیخ محمد داؤد کا یہ معمول تھا کہ ہر سال حضرت غوث اعظم رحمہ اللہ کے سالینہ عرس کی رات کو بہت بڑی مجلس کا انعقاد فرمایا کرتے جس میں ختم قرآن اور ذکر و اذکار ہوا کرتا اور وافر طعام مہیا کرنا مرغباں اور فقراء میں تقسیم کیا کرتے۔ ایک دفعہ ایسا ہوا کہ حضرت



غوث الاعظم رحمہ اللہ کے عرس کے موقع پر ان کا ہاتھ بالکل خالی تھا اور ان کے پاس کچھ رقم بھی نہ تھی تب شیخ محمد داؤد رحمہ اللہ نے اپنے خلیفہ خاص شیخ سوندھا رحمہ اللہ کو فرمایا کہ حضرت غوث اعظم رحمہ اللہ کے عرس (گیارہویں شریف) میں خرچ کرنے کیلئے کسی دوست سے کچھ رقم قرض حسنہ کے طور پر لے لیں۔ حضرت شیخ داؤد رحمہ اللہ نے اپنے خلیفہ شیخ سوندھا کو یہ ارشاد فرما کر خود حجرہ شریف میں قیلولہ کیلئے چلے گئے۔ کچھ دیر بعد جب قیلولہ سے بیدار ہوئے تو شیخ سوندھا کو طلب فرما کر ان کو فرمایا کہ گیارہویں شریف میں خرچہ کیلئے کسی سے بھی قرض رقم نہ لینا کیونکہ حضور غوث اعظم رحمہ اللہ نے خود عرس کا خرچہ عطا فرما دیا اور اس کا ذخیرہ میں مدد فرمائی۔

یعنی جب میں قیلولہ کرنے گیا تو حضرت غوث اعظم رحمہ اللہ کی روح پرنفوح تشریف فرما کر مجھے گیارہ روپیہ نقد اور ایک اشرفی عطا فرمائی اور ارشاد فرمایا کہ اس رقم کو عرس (گیارہویں شریف) کے مصارف میں خرچ کرو۔ اس واقعہ سے ثابت ہوا کہ گیارہویں شریف کرنا بالکل جائز امر ہے اور اس سے حضور غوث اعظم رحمہ اللہ بہت خوش ہوتے ہیں یہاں تک کہ روحانی طور پر امداد بھی فرمادیا کرتے ہیں۔۔۔ سبحان اللہ!

تنبیہ: اس واقعہ سے ثابت ہوا کہ گیارہویں شریف منانا کا ذخیرہ اور ایک جائز امر ہے اور اس سے حضرت غوث اعظم قدس سرہ نہایت خوش ہوتے ہیں یہاں تک کہ روحانی طور پر امداد بھی فرمادیا کرتے ہیں۔ اگر گیارہویں شریف منانا بدعت اور ناجائز ہوتی تو حضرت غوث اعظم قدس سرہ کا روحانیت سے شیخ محمد داؤد رحمہ اللہ کے ساتھ امداد کرنے کے کیا معنی بلکہ بجائے اس کے ضروری تھا کہ حضور غوث پاک قدس سرہ روحانیت ہی سے شیخ محمد داؤد کو اس فعل سے منع کرتے۔۔۔ (”رضائے مصطفیٰ“، سبزوئی، رجب الثانی ۱۳۱۸ھ)

بڑی گیارہویں شریف

یوں تو اہل ذوق ہر ماہ حضرت غوث اعظم، محبوب سبحانی، قدیل نورانی، بیگل

یزدانی، شہباز لامکانی سیدنا شیخ عبدالقادر جیلانی رحمہ اللہ کا عرس مبارک مناتے اور گیارہویں شریف کی فاتحہ دلاتے ہیں لیکن اس ماہ (رجب الثانی) میں چونکہ آپ کا وصال ہوا تھا اس لئے اسے بڑی گیارہویں شریف کا نمینہ بھی کہا جاتا ہے۔ گیارہویں شریف علمائے اہل سنت و بزرگان ملت کے معمولات میں سے ہے۔ (”اہتمام“ رضائے مصطفیٰ، صفحہ ۵)

حضرت شاہ عبدالعزیز محدث دہلوی رحمہ اللہ جو کل ہندو پاک کے علمائے حدیث کے استاذ ہیں گیارہویں شریف سرکاری طور پر منائے جانے کا ثبوت پیش فرماتے ہیں کہ حضرت غوث اعظم رحمہ اللہ کے روضہ مبارک پر گیارہویں تاریخ کو بادشاہ وغیرہ شہر کے اکابرین جمع ہوتے، نماز عصر کے بعد مغرب تک کلام اللہ کی تلاوت کرتے اور حضرت غوث اعظم رحمہ اللہ کی مدح میں قصائد اور منقبت پڑھتے، مغرب کے بعد سجادہ نشین درمیان میں تشریف فرما ہوتے اور ان کے ارد گرد مریدین حلقہ بگوش بیٹھ کر ذکر جہر کرتے، اسی حالت میں بعض پروجدانی کیفیت طاری ہو جاتی۔ اس کے بعد طعام شریفی جو ناز تیار کی ہوتی تقسیم کی جاتی اور نماز عشاء پڑھ کر لوگ رخصت ہو جاتے۔ (”لمعات غریبی“، صفحہ ۶۲)۔

حضرت شاہ ولی اللہ محدث دہلوی رحمہ اللہ کی کتاب ”کلمات الطیبات“ میں مکتوبات مرزا مظہر جان جاناں رحمہ اللہ کے ایک مکتوب میں ہے کہ حضرت مرزا مظہر جان جاناں رحمہ اللہ فرماتے ہیں کہ میں نے خواب میں ایک وسیع چہو ترہ دیکھا جس میں بہت سے اولیاء اللہ حلقہ باندھ کر مراقبہ میں ہیں اور ان کے درمیان حضرت خواجہ نقشبند دوزانو اور حضرت جنید رحمہ اللہ تکیہ لگا کر بیٹھے ہیں۔ استغناء ما سوا اللہ و کیفیات فنا آپ میں جلوہ نما ہیں۔ پھر یہ سب حضرات کھڑے ہو گئے اور چل دیئے۔ میں نے ان سے دریافت کیا کہ یہ معاملہ کیا ہے؟ تو ان میں سے کسی نے بتایا کہ امیر المؤمنین حضرت علی المرتضیٰ کرم اللہ تعالیٰ وجہہ الکریم کے استقبال کیلئے جارہے ہیں۔ پس حضرت علی کرم اللہ تعالیٰ وجہہ الکریم تشریف لائے، آپ کے ساتھ ایک گھیم پوش سر اور پاؤں سے برہنہ زولیدہ بال



بھی ہیں۔ حضرت علی کرم اللہ تعالیٰ وجہہ الکریم نے ان کے ہاتھ کو نہایت عزت اور عظمت کے ساتھ اپنے ہاتھ مبارک میں لیا ہوا تھا۔ میں نے پوچھا کہ یہ کون ہیں تو جواب ملا کہ یہ خیر التبعین حضرت اویس قرنی رضی اللہ عنہ ہیں۔ پھر ایک حجرہ شریف ظاہر ہوا جو نہایت ہی صاف تھا اور اس پر نور کی بارش ہو رہی تھی۔ یہ تمام با کمال بزرگ اس میں داخل ہو گئے، میں اس کی وجہ دریافت کی تو ایک شخص نے کہا کہ ”امروز عرس حضرت غوث الثقلین است، بتقریب عرس تشریف بردند“ یعنی آج حضرت غوث الثقلین کا عرس (گیارہویں شریف) ہے، عرس پاک کی تقریب پر یہ سب لوگ اندر تشریف لے گئے ہیں۔ (کلمات طببات فارسی، مطبوعہ دہلی، صفحہ ۷۸)

اسی طرح شاہ عبدالعزیز محدث دہلوی رضی اللہ عنہ فرماتے ہیں

”دوم آنکہ بہمیت اجتماع مردمان کثیر جمع شوند و ختم کلام اللہ و فاتحہ بر شریعی و طعام نموده تقسیم در میان حاضران کنند ایں قسم معمول در زمانہ پیغمبر خدا ﷺ و خلفائے راشدین نبود اگر کسی ایں طور کند باک نیست بلکہ فائدہ اموات را حاصل میشود۔ (فتاویٰ عزیزیہ صفحہ ۳۵) ترجمہ: دوسرے یہ کہ بہت سے لوگ جمع ہوں اور ختم قرآن پڑھ کر اور کھانے، شریعی پر فاتحہ کر کے حاضرین میں تقسیم کریں، یہ قسم حضور ﷺ اور خلفائے راشدین کے زمانہ میں مروج نہ تھی لیکن اگر کوئی کرے تو حرج نہیں بلکہ زندوں کی طرف سے مردوں کو فائدہ حاصل ہوتا ہے۔

حضرت شیخ عبدالقدوس گنگوہی رضی اللہ عنہ مولانا جلال الدین کو لکھتے ہیں کہ

”اعراس پیران بر سنت پیران بسماع و صفاء جاری دارند“ یعنی پیروں کا عرس پیروں کے طریقہ سے قوالی اور صفائی کے ساتھ جاری رکھیں۔ (جاء الحق جلد ۱، صفحہ ۳۲۳)

علامہ مفتی غلام سرور لاہوری ”خزینۃ الاصفیاء“ میں فرماتے ہیں

”و عرس سالیہ آنحضرت (غوث اعظم ﷺ) در ہندوستان بتاریخ یازدہم و بعضے ہفتہ ہم

ربیع الثانی میکندہ در بغداد ہفتہ ہم مذکور میشود و مزار پُر انوار محبوب پروردگار در اشرف البلاد بغداد در مدرسہ باب الزرج واقع شدہ و باید دانست کہ خوارق عادات و کرامات کہ از آں سید کائنات بوقوع آمدہ اند و باید انداز پانچ کلام ولی اللہ سرزد نکشد کہ در پختہ الاسرار و تحفہ قادریہ و انیس القادریہ و مناقب غوثیہ وغیرہ مفصل و مشروح مذکور۔۔۔ الی آخرہ

(خزینۃ الاصفیاء جلد ۱، صفحہ ۹۹)

ترجمہ: اور حضور غوث اعظم ﷺ کا سالانہ عرس (گیارہویں شریف) ہندوستان میں گیارہویں اور بعض حضرات سترہویں ربیع الثانی کو مناتے ہیں اور بغداد شریف میں ماہ مذکور ربیع الثانی کی سترہ تاریخ کو منائی جاتی ہے اور اللہ تعالیٰ کے محبوب غوث اعظم ﷺ کا مزار پُر انوار گوہر بار اشرف البلاد بغداد شریف کے مدرسہ کے باب الزرج میں واقع ہے اور یہ بات بھی جان لینا چاہئے کہ خوارق عادات اور کرامات جتنے کہ آپ سید کائنات (غوث اعظم ﷺ) سے ظہور پذیر ہوئے ہیں اتنے کسی اور ولی اللہ سے ظہور پذیر نہیں ہوئے جو پختہ الاسرار، تحفہ قادریہ، انیس القادریہ اور مناقب غوثیہ وغیرہ کتب میں بہت تفصیل و تشریح کے ساتھ مذکور ہیں۔

نیز ”سیف المقلدین“ میں ہے

اگر اعمال احیاء مردگان ز فائدہ بودے پس شارع الطریق چگونہ رواداشتی و قائم گزاشتی و نیز آنحضرت ﷺ از طرف امت خود چہا قربانی فرمودندی و در کلام ربانی برائے دعا و در حق والدین و دیگر مؤمنین چگونہ تعلیم اصد رگشتی رب اغفر لی و الوالدی و الممنونین یوم یقوم الحساب“ (سیف المقلدین، حصہ دوم، سوال ششم، صفحہ ۳۷۵) ترجمہ: اگر زندوں کے اعمال سے مردوں کو فائدہ نہ ہوتا تو شارع الطریق اس کو کیوں جائز رکھتے اور پھر یہ کہ حضور ﷺ اپنی امت کی طرف سے قربانی کیوں فرماتے اور قرآن کریم میں والدین اور دیگر مؤمنین کے حق میں دعا کرنے کیلئے تعلیم کیوں یہ آیت



شریف نازل ہوئی۔۔۔ رب اغفر لی۔۔۔ الی آخرہ۔

اسی کتاب میں آگے چل کر فرماتے ہیں

”در بحر الرائق میںوسید الاصل ان اللسان له ان يجعل ثواب علمه لغیره  
صلوة او صوما صدقة او قرآنة قرآن او ذکر او طواف او حجا او عمرة  
و غیر ذلک عند اصحابنا اهل السنة (سیف المقلدین حصہ دوم صفحہ ۳۸۱)  
ترجمہ: ”بحر الرائق“ میں ہے کہ اصل اس باب میں یہ ہے کہ آدمی کیلئے شرعاً یہ اختیار  
ثابت ہے کہ وہ اپنے عمل کا ثواب دوسرے کو بخش دے چاہے وہ نماز کا ثواب ہو یا روزہ  
کا یا صدقہ خیرات کا، یا قرآن کریم کی تلاوت کا، یا ذکر الہی کا یا طواف کعبہ کا یا حج اور عمرہ  
کا یا ان کے علاوہ کسی بھی نیکی کا کا ثواب ہو۔۔۔ اتنی۔

”بہار شریعت“ میں ہے کہ تیجہ، دسواں، چالیسواں، ششماہی، برسی کے مصارف  
میں بھی یہی تفصیل ہے کہ اپنے مال سے جو چاہے کرے اور میت کو ثواب پہنچائے۔

(بہار شریعت، حصہ چہارم صفحہ ۱۱۵)

جبکہ ”شرح عقائد“ میں مرقوم ہے

”و فی دعا الاحیاء للاموات و صدقتهم ای صدقة الاحیاء عنهم نفع لهم

ای للاموات خلافا للمعتزلة (شرح عقائد نسفی صفحہ ۲۵۲)

ترجمہ: زندہ لوگ جو وصال شدہ حضرات کیلئے دعا مانگتے ہیں اور ان کی طرف سے  
صدقات کرتے ہیں اس کا وصال شدہ لوگوں کو نفع پہنچتا ہے اور معتزلہ کا اس میں خلاف  
ہے یعنی وہ منکر ہیں اس کے کہ ایصال ثواب سے ان کو فائدہ ہوتا ہے۔ (توضیح البیان صفحہ ۱۳۳)

مرجعہ ایصال ثواب

وَمِمَّا رَزَقْنَهُمْ يُنفِقُونَ کے متعلق صدر الافاضل رحمہ اللہ نے فرمایا

”راہ خدا میں خرچ کرنے سے یا زکوٰۃ مراد ہے جیسے دوسری جگہ فرمایا یسبمون

الصلوة و یوتون الزکوٰۃ یا مطلق اتفاق مراد ہے خواہ فرض و واجب و جیسی زکوٰۃ و نذر  
اپنا اور اپنے اہل کا نفقہ وغیرہ خواہ مستحب ہو جیسے صدقات نافلہ، اموات کا ایصال ثواب  
مثلاً گیارہویں شریف فاتحہ، تیجہ (سوم)، چالیسواں وغیرہ بھی اس میں داخل ہیں کہ وہ  
سب صدقات نافلہ ہیں اور قرآن پاک کا پڑھنا، مکہ شریف کا پڑھنا نیکی کے ساتھ اور  
نیکی ملا کر اجر و ثواب بڑھ جاتا ہے۔ (توضیح البیان صفحہ ۱۲۵)

شیخ عبدالحق محدث دہلوی رحمہ اللہ فرماتے ہیں کہ عبادت مالہ سے مردوں کو نفع اور  
ثواب حاصل ہونے پر سب کا اتفاق ہے۔ (جامع البرکات، مسائل اربعین صفحہ ۳)

قاضی ثناء اللہ پانی پتی رحمہ اللہ فرماتے ہیں کہ جمہور فقہاء کرام رحمۃ اللہ تعالیٰ علیہم  
اجمعین نے حکم فرمایا ہے کہ ہر عبادت کا ثواب میت کو پہنچتا ہے۔ (تذکرہ الموقر، المجلد ۳ ص ۳۳)

ایصال ثواب کیلئے تعین یوم کی وضاحت

گزشتہ سطور میں راقم الحروف نے ایصال ثواب کا شرعی ثبوت فراہم کیا، اب  
ایصال ثواب کیلئے کسی دن کو مقرر کرنے کے متعلق کچھ وضاحت کرنا چاہتا ہوں جس کی  
وجہ یہ ہے کہ منکرین و مخالفین ہمیشہ یہ رٹ لگاتے رہتے ہیں کہ گیارہویں شریف کیلئے  
گیارہویں تاریخ کا تقرر بدعت اور حرام ہے۔ اس بارے ”توضیح البیان“ کی عبارت  
ملاحظہ فرمائیے

”ایصال ثواب معین تاریخوں میں بلاشبہ جائز ہے کیونکہ دلائل شرعیہ سے ایصال ثواب  
کے حکم کلی کا جواز ثابت ہے اور ایسا غوجی کے طالب علم سے بھی یہ امر مخفی نہیں ہے کہ کلی  
اپنے افراد کے ضمن میں پائی جاتی ہے۔ پس سوئم، چہلم، عرس، گیارہویں شریف وغیرہ  
ایصال ثواب کے افراد ہیں اور جس طرح کلی بغیر افراد کے پایا جانا باطل ہے اس طرح  
نفس ایصال ثواب کا بغیر کسی معین دن کے پایا جانا باطل ہے۔ (توضیح البیان صفحہ ۱۳۶)

اکابرین دیوبند کے مقتداء اور پیر روشن ضمیر حضرت حاجی امداد اللہ صاحب مہاجر



مکی ﷺ فرماتے ہیں

”نفس ایصالِ ثواب ارواحِ اموات میں کسی کو کوئی کلام نہیں اس میں تخصیص اور تعین کو موقوف علیہ ثواب کا سمجھے یا فرض و واجب اعتقاد کرے تو ممنوع ہے اور اگر یہ اعتقاد نہیں بلکہ کوئی مصلحت باعثِ تقید ہیبت کذاً یہ ہے تو کچھ حرج نہیں جیسا کہ مصلحتِ نماز میں سورۃ خاص معین کرنے کو فقہاء و محققین نے جائز رکھا ہے۔ (فیصلہ ہفت مسئلہ صفحہ ۸)

ظاہر ہے کہ اہل سنت ان عرفی تاریخوں کو فرض یا واجب اور ان کے علاوہ دوسری تاریخوں کو حرام نہیں سمجھتے ہیں بلکہ اس پر بھی عمل کرتے ہیں۔ حضرت حاجی امداد اللہ صاحب ﷺ کی عبارت سے ظاہر ہوا کہ کسی مصلحت کی وجہ سے اگر ایصالِ ثواب کیلئے کسی تاریخ کا تعین کیا جائے تو یہ جائز ہے اور اس کی مثال بالکل ایسی ہے جیسے اللہ تعالیٰ نے ہم کو ظہر کی نماز پڑھنے کا حکم دیا اور حکم مطلق ہے، ظہر کی نماز اپنے پورے وقت میں سے جس وقت بھی پڑھ لی جائے ادا ہو جائے گی لیکن اس کے باوجود مساجد میں ادائیگی کا وقت معین کر دیا جاتا ہے کہیں ظہر ڈیرھ بجے ہوتی ہے اور کہیں دو بجے اور کہیں اڑھائی بجے۔ لیکن یہ تعین عرفی ہوتا ہے اور اس کا یہ مطلب ہرگز نہیں ہوتا کہ ان معین اوقات کے علاوہ اگر پہلے یا بعد نماز ادا کی گئی تو نماز ناجائز ہوگی۔ اس طرح سوئم، چہلم، عرس گیارہویں شریف وغیرہ کا معاملہ ہے ان ایام کا تعین عرفی ہے اور ان ایام کے پہلے یا بعد بھی اگر ایصالِ ثواب کیا جائے تو بالکل بلاشبہ جائز ہے۔ (توضیح البیان صفحہ ۱۳۱)

حضرت شاہ رفیع الدین ﷺ کا فتویٰ ملاحظہ کریں

”در حدیث شریف است کہ یہود عرض کردند در حضور جناب نبوت کہ حق تعالیٰ نصرت حضرت موسیٰ علیہ الصلوٰۃ والسلام و غرق فرعون دریں روز بردہ است برائے شکرانہ اور روزہ میگیریم یعنی جناب نبوت ﷺ فرمودند انا احق من و ما بذمہ الی موسیٰ فصام یوم عاشور او امر الناس بصامہ و نیز حضرت بلال رضی اللہ عنہ را وصیت فرمودند بصوم یوم

دوشنبہ فرمودند فیہ ولدت و فیہ انزل علی و فیہ ہاجرت و فیہ اموت بنا بریں یاد کردن تاریخ و آں ماہ رسم مردم افتادہ اگر چہ فی الحقیقت یادداشتن آن روز و زائدہ ندانست زیرا کہ وقت تصدیق و دعا ہمیشہ است۔ بطولہ (توضیح البیان صفحہ ۱۵۰)

ترجمہ: حدیث شریف میں ہے کہ یہود نے جناب نبوت ﷺ میں عرض کیا کہ اللہ تعالیٰ نے حضرت موسیٰ رضی اللہ عنہ کی مدد اور فرعون کو عاشورہ کے روز غرق کیا اس لئے ہم اس دن روزہ رکھتے ہیں۔ حضور ﷺ نے فرمایا کہ ہم موسیٰ رضی اللہ عنہ کا شکرانہ ادا کرنے کے زیادہ حقدار ہیں پس آپ نے عاشورہ کا روزہ رکھا اور لوگوں کو بھی حکم فرمایا اور نیز حضور ﷺ نے حضرت بلال رضی اللہ عنہ کو پیر کے دن روزہ رکھنے کی وصیت فرمائی اور فرمایا کہ میں اس دن پیدا ہوا اور اس دن مجھ پر قرآن کریم نازل ہوا اور اسی دن میں نے ہجرت کی اور اسی دن مجھے وفات ہوگی۔ بنا بریں تاریخ وصول و وصل کو یاد رکھنے کی لوگوں میں رسم پڑ گئی۔ اگرچہ حقیقت میں اس دن کی کوئی خصوصیت نہیں ہے کیونکہ صدقہ اور دعا کا وقت ہمیشہ ہے۔ لیکن جب لوگ ان خاص دنوں میں ایصالِ ثواب کرتے ہیں تو ان کے فوت شدہ اقارب ان خاص دنوں میں وصولِ ثواب کا انتظار کرتے ہیں۔ نیز کشف سے ثابت ہوا ہے کہ اس قسم کے ایام میں ارواح جمع ہوتی ہیں پس ختم دعا اور کھانا کھانے کے ثواب سے ان کی امداد کرنا بدعت مباح ہے اور اس میں کسی قسم کی قباحت نہیں ہے۔

(فتاویٰ شاہ رفیع الدین صفحہ ۱۳۱)

مندرجہ بالا حوالہ سے واضح ہو گیا کہ مذکورہ امور میں ایصالِ ثواب کیلئے کسی تاریخ کا معین کرنا شرعاً جائز ہے۔

حضرت شاہ عبدالعزیز محدث دہلوی کی تعینِ یوم پر تصریح

”سوال: تعین و تقرر یک روز بعد از سالے بنا پر زیارت قبور بزرگان جائز یا ناجائز است؟



جواب: فتن بر قبور بعد سالے در یک روز معین دریں سه صورت است که اول اینکه یک روز معین نموده یک شخص یا دو شخص بغیر ہیئت اجتماعیه مردمان کثیر بر قبور محض بناء بر زیارت و استغفار و دعا ایں قدر از روزے روایات ثابت است و در تفسیر و در منشور نقل نموده کہ ہر سال آنحضرت ﷺ بر مقابر میرفتند و دعا برائے اہل قبورے نمودند ایں قدر ثابت و مستحب است دوم آنکہ بہیئت اجتماعیه مردمان کثیر جمع شوند و ختم کلام کنند و فاتحہ بر شیرینی یا طعام نموده تقسیم در میان حاضران نمایند ایں قسم معمول در زمانہ پیغمبر خدا ﷺ و خلفاء راشدین نبود اگر کہ ایں طور بکند باک نیست زیرا کہ دریں قسم بیعت نیست بلکہ فائدہ احیاء و اموات را حاصل ے شود۔ ائی آخرہ بطولہ“ (فتاویٰ عزیزی جلد ۱ صفحہ ۳۸)

ترجمہ: سوال: سال کے بعد ایک دن کو زیارت قبور کیلئے معین کر لینا جائز ہے یا نہیں؟  
جواب: سال کے بعد ایک دن معین کر کے قبر پر جانے کی کئی صورتیں ہیں: اول ایک یا دو شخص بغیر ہیئت اجتماعیه کے قبر پر جائیں اور زیارت اور دعا وغیرہ کریں تو یہ از روزے روایات ثابت ہے۔ تفسیر ”در منشور“ میں نقل ہے کہ ہر سال آنحضرت ﷺ مقابر میں اہل قبور کی دعا کیلئے تشریف لے جاتے تھے۔ امام رازی کی تفسیر کبیر جلد ۵، صفحہ ۲۰ پر بھی اس قسم کی روایات موجود ہیں۔ دوم: ہیئت اجتماعیه سے کثیر لوگ جمع ہوں اور ختم قرآن کریں۔ یہ قسم رسول اللہ ﷺ کے زمانہ اقدس اور عہد خلفائے راشدین میں معمول نہ تھی لیکن اگر کوئی اس طرح کرے تو حرج نہیں ہے۔ سوم: لباس فاخرہ پہن کر عید کی طرح شادان و فرحان قبر پر ایک معین دن میں جمع ہوں اور قبر پر رقص و سرود کی محفل سجائیں اور قبر پر سجدہ و طواف کریں یہ قسم حرام و ممنوع ہے بلکہ حد کفر تک پہنچتی ہے اور یہی ان دو حدیثوں کا مطلب ہے جن میں ہے کہ میری قبر کو عید نہ بناؤ مائے اللہ میری قبر کو پوجا کئے جانے والا بت نہ بنانا۔ یہ دونوں احادیث مشکوٰۃ شریف میں بھی موجود ہیں۔

نوٹ: شاہ صاحب کے استفتاء کی عبارت سے صاف ظاہر ہے کہ ایصالِ ثواب کیلئے

تقریر یوم بالکل جائز ہے۔۔۔ فافہم۔

”توضیح البیان“ میں ہے کہ شاہ صاحب کے اس تفصیلی جواب سے ظاہر ہوا کہ عرس وغیرہ کیلئے دن معین کر کے ایصالِ ثواب کرنا، طعام و شیرینی پر فاتحہ پڑھنا، ختم قرآن کرنا، یہ سب جائز ہیں اور مدارِ حرمت قبر کیلئے سجدہ و طواف کرنا اور رقص و سرود کا ارتکاب ہے نہ کہ تعین یوم۔ (توضیح البیان صفحہ ۱۵۴)

شاہ صاحب کی مذکورہ عبارت استفتاء کے علاوہ اس سے زیادہ واضح اور صریح عبارت ملاحظہ فرمادیں۔ حضرت شاہ صاحب کے ایک معاصر نے ان پر ہر سال شاہ ولی اللہ صاحب کا عرس منانے پر اعتراض کیا اور کہا ”و عرس بزرگانِ خور بر خود فرض دانستہ سال بسال و مقبرہ اجتماع کردہ طعام و شیرینی در آنجا بردہ تقسیم نمود و ثناء عبدے کند۔“

(فتاویٰ عزیزی جلد ۱ صفحہ ۴۵)

ترجمہ: انہوں (شاہ صاحب) نے اپنے بزرگوں کے عرس کو اپنے اوپر لازم کر لیا ہے، سال کے سال مقابر پر جاتے ہیں، طعام و شیرینی تقسیم کرتے ہیں اور انسانوں کی تعریف میں مشغول رہتے ہیں۔

اب اس سوال (اعتراض) کا جواب شاہ صاحب کے قلم سے ملاحظہ فرمادیں  
”اس طعن مبنی است بر جہل از احوال مطعون علیہ زیرا کہ غیر فرائض شرعیہ رائج کس فرض نمیداند۔ آ رہے زیارت و تبرک بقبور صالحین و امداد عالیشان با ایصالِ ثواب و تلاوت قرآن و دعا خیر و تقسیم طعام و شیرینی امر مستحسن و خوب است باجماع علماء و تعین روز عرس برائے انت کہ آں روز مذکر انتقال ایشان ے باشد از دارالمحل بدارالثواب۔“

(فتاویٰ عزیزی جلد ۱ صفحہ ۴۹)

ترجمہ: یہ اعتراض ہمارے حال سے ناواقفیت پر مبنی ہے کیونکہ غیر فرائض شرعیہ کو کوئی شخص بھی فرض نہیں جانتا۔ ہاں قبور صالحین کی زیارت اور ان سے برکت حاصل کرنا اور ثواب



سے ان کی امداد کرنا اور تلاوت قرآن و دعا خیر کرنا اور کھانا اور شیرینی تقسیم کرنا باجماع علماء امر متحسن اور خوب ہے اور روز عرس کا تعین اس لئے ہے کہ اسی دن ان کا وصال ہوا اور یہ ان کے وصال کی یاد دلانا ہے۔

انتباہ: شاہ صاحب کی یہ عبارت تعین یوم عرس گیارہویں وغیرہ کے ایصالِ ثواب کیلئے نصِ صریح ہے جس میں کوئی خفا نہیں اس سے صاف معلوم ہوا کہ شاہ صاحب عبدالعزیز محدث دہلوی رحمہ اللہ ہر سال تاریخِ معینہ پر اپنے والد بزرگوار کا عرس کیا کرتے تھے۔

مخالفین و منکرین آئے دن علمائے اہل سنت علماء و شرفاء (زادہم اللہ) پر کچھڑ اچھالتے رہتے ہیں اور کہتے ہیں کہ ایصالِ ثواب تو ٹھیک ہے لیکن اس کیلئے تاریخ مقرر کرنا جیسے کہ اعراس بزرگانِ دین اور گیارہویں شریف حضرت غوث اعظم رحمہ اللہ اور سوئم، چہلم سالیہ مقرر تاریخوں پر کئے جاتے ہیں، یہ بدعت، حرام اور ناجائز ہیں۔ افسوس کا مقام ہے کہ آج تک ان نام نہاد مولویوں کو یہ بھی پتہ نہ چل سکا کہ بدعت ہے کیا چیز۔ نیز وہ کہتے ہیں کہ ایصالِ ثواب کیلئے تعین تاریخ بدعت ہے اور ہر بدعت گمراہی ہے اور گمراہی جہنم میں ہے۔ تو بقول ان نام نہاد دین فروش خوفِ خدا سے نڈر مولویوں کے حضرت شاہ عبدالعزیز محدث دہلوی رحمہ اللہ بدعتی ٹھہرے اور گمراہ ہوئے (العیاذ باللہ من قولہم الشنیع) حالانکہ حضرت شاہ صاحب ہندوپاک کے جلیل القدر جید علماء کرام کے استاذ ہیں۔ ان خود ساختہ اور خریدی ہوئی اسناد سے بنے ہوئے مولویوں کو شاہ صاحب رحمہ اللہ کی مندرجہ بالا عبارت غور سے پڑھنی چاہئے اور بار بار پڑھنی چاہئے ممکن ہے کہ اللہ تعالیٰ انہیں ہدایت فرما دے۔

ایک اور دلچسپ مکالمہ ملاحظہ فرمادیں، فرقہ دہابیہ کے مستند پیشوا اور مقتدا سرفراز صاحب لکھتے ہیں ”کیا رسول اللہ ﷺ نے گیارہویں شریف دینے کا حکم فرمایا ہے؟“

(تفہیم متین صفحہ ۵۲)

اس کا جواب یہ ہے کہ اگر کسی جزیئہ کے سنت ہونے کا مدار اس امر پر ہو کہ حضور ﷺ نے بالخصوص اس جزیئہ کا حکم فرمایا ہو تو دنیا میں بے شمار جزیئات سنت ہونے سے رہ جائیں گے۔ مثلاً وعظ و تبلیغ کرنا سنت ہے پس اب کوئی شخص کہہ سکتا ہے کہ کیا حضور ﷺ نے بالخصوص سرفراز صاحب کو وعظ کرنے کا حکم فرمایا ہے؟ اگر ایسا ہے تو اس کی صحیح سند مطلوب ہے ورنہ ثابت ہوا کہ سرفراز صاحب کا وعظ کرنا بدعت ہے۔

دوسرا سوال سرفراز صاحب کا یہ ہے

کسی کے ایصالِ ثواب کیلئے دنوں کا تعین کا فرمان دیا گیا ہے، اس کی سند صحیح باحوالہ مطلوب ہے اور پھر تو گیارہویں شریف سنت ہے ورنہ ہر گز نہیں۔ (تفہیم متین صفحہ ۵۲)

علامہ غلام رسول سعیدی نے اس کا جواب یوں دیا ہے

”اس کے جواب میں گزارش ہے کہ آپ جو جمعہ میں خطبہ سے پہلے وعظ کرتے ہیں کیا رسول اللہ ﷺ نے اس تعین کا حکم دیا ہے اگر دیا گیا ہے تو اس کی صحیح سند باحوالہ مطلوب ہے تو پھر یہ سنت ہے ورنہ ہر گز نہیں۔ چلئے آپ کے جمعہ کا وعظ بھی بدعت ہو کر جہنم کی نذر ہو گیا بلکہ سنیت کا جو قاعدہ آپ نے باندھا ہے اسے تو خدا کے فضل سے آپ کا ہر وہ کام جسے آپ سنت سمجھ کر کرتے ہیں بدعت قرار پائے گا کیونکہ ہم کہیں گے کہ آپ کے اصول سے یہ سنت تب ہوگا جب رسول اللہ ﷺ نے بالخصوص اس کے تعین کا حکم دیا ہو ورنہ بدعت ہوگا اور تعین پر صحیح سند باحوالہ آپ لائیں سکتے لہذا سر سے پاؤں تک بدعت آپ کا احاطہ کرے گی اور ابتداء سے انتہاء تک آپ کا ہر عمل بدعت کی زد میں آ جائے گا اور پھر آپ کا ٹھکانہ کہاں ہوگا؟ یہ آپ سوچیں۔۔۔ ہم اگر عرض کریں گے تو شکایت ہوگی۔“ (توضیح البیان صفحہ ۱۶۰-۱۶۹)



اب اکابرین علمائے دیوبند کے استاذ و روحانی مقتدا اور پیشوا کا ارشاد ملاحظہ فرمائیں، حضرت حاجی امداد اللہ صاحب مہاجر کی رضی اللہ عنہ فرماتے ہیں

”نفس ایصالِ ثواب ارواحِ اموات میں کسی کو کلام نہیں۔ اس میں بھی تخصیص و تعین موقوف علیہ ثواب کا سمجھنا یا فرض واجب اعتقاد کرے تو ممنوع ہے اور اگر یہ اعتقاد نہیں بلکہ کوئی مصلحت باعث تقیید بیت کذا ایہ ہے تو کچھ حرج نہیں جیسا کہ بصلحت نماز میں سورۃ خاص معین کرنے کو فقہاء و محققین نے جائز رکھا ہے۔ (فیصلہ ہفت مسئلہ صفحہ ۸)

ظاہر ہے کہ اہل سنت والجماعت تعین تاریخ کو فرض و واجب نہیں جانتے بلکہ متعدد مصلحتوں کی وجہ سے تاریخ کا تعین کیا جاتا ہے اور بقول حاجی امداد اللہ صاحب یہ بالکل جائز ہے۔

گیارہویں شریف کے مخالفین کا ایک اور اعتراض اور اس کا جواب

حضور غوث اعظم علیہ السلام کی شخصیت کو جس طرح دنیائے اسلام و اولیائے کرام میں مقبولیت و محبوبیت حاصل ہے اسی طرح آپ کا ماہانہ عرس و گیارہویں شریف بھی بفضلہ تعالیٰ اسی محبوبیت کا ایک مظاہرہ و ثمرہ ہے مگر مکررین شانِ ولایت جس طرح مقام ولایت و غوثیت کے مخالف ہیں اسی طرح آپ کی گیارہویں شریف و ایصالِ ثواب کو روکنے کیلئے بھی نہایت ڈھٹائی سے حکم قرآنی و مَا أَهْلٌ بِهِ لَبِغٍ اللہ میں تحریف کر کے اسے گیارہویں شریف پر چسپاں کر کے حرام ٹھہراتے اور یہ تاثر دیتے ہیں کہ گیارہویں شریف پر چونکہ غیر اللہ کا نام آگیا ہے اس لئے یہ حرام ہے۔۔۔ ولا حول ولا قوة الا باللہ۔۔۔ قرآن کریم میں ارشاد باری تعالیٰ ہے

حَرَمْتُ عَلَيْكُمُ الْمَيْتَةَ وَالدَّمَ وَلَحْمُ الْخِنْزِيرِ وَمَا أُهْلٌ بِهِ لَبِغٍ اللہ (المائدہ آیت ۳)

ترجمہ: تم پر حرام ہے مردار، خون اور سور کا گوشت اور وہ جس کے ذبح میں غیر خدا کا نام

پکارا گیا ہے۔ (ترجمہ از کنز الایمان)

مخالفین گیارہویں شریف آیہ مبارکہ کا مذکورہ مفہوم جو بیان کرتے ہیں اسکی معنوی تحریف کے مترادف ہے کیونکہ اس کا اصل مطلب وہی ہے جو امام احمد رضا خان رضی اللہ عنہ نے جملہ تفاسیر و مباحث کا خلاصہ و منجوز پیش کرتے ہوئے ”کنز الایمان“ میں لکھا ہے کہ اس سے مراد وہ جانور ہے جس کے ذبح میں غیر خدا کا نام پکارا گیا اور یہی معنی عقل و نقل کے مطابق ہے اسلئے کہ اس میں ان مشرکین کا رو ہے جو بوقت ذبح بِسْمِ اللّٰہِ و العزى پکارتے تھے۔ لہذا اس کے بالمقابل بوقت ذبح بِسْمِ اللّٰہِ اللہ اکبر کی تعلیم دی گئی۔ اگر وقت ذبح کا لحاظ نہ کیا جائے اور مطلقاً ہمہ وقت ہر چیز پر غیر خدا کے نام کا اطلاق حرام قرار دیا جائے تو پھر دنیا کی کوئی چیز حرام ہونے سے بچ نہ سکے گی۔ اس لئے کہ حیوانات، مکانات، دکانات، اولاد، زوجات وغیرہ اسب پر غیر خدا کے نام کا اطلاق و استعمال ہوتا ہے۔ تو کیا مکررین گیارہویں شریف ان سب کو حرام قرار دیں گے؟ اگر جواب نفی میں ہے تو پھر صرف گیارہویں شریف ہی کو کیوں نشانہ بنایا جاتا ہے؟ کیا یہ بغض و عناد کا مظاہرہ نہیں ہے؟ (ماہنامہ ”رضائے مصطفیٰ“، صفحہ ۶، ربیع الاخر ۱۳۱۷ھ)

وَمَا أَهْلٌ بِهِ لَبِغٍ اللہ کا ترجمہ چند تفاسیر سے پیش خدمت ہے

علامہ آلوسی رضی اللہ عنہ آیت مذکورہ کی تفسیر میں فرماتے ہیں

ای رفع الصوت لغير الله تعالى عنه عند ذبيحه المراد بالاھلال هنا ذکر

ما یذبح له کاللات و العزى (تفسیر روح المعانی جلد ۱، صفحہ ۵۲)

ترجمہ: یعنی ذبح کے وقت غیر اللہ کیلئے آواز بلند کرنا اور ہلال سے مراد یہاں اس کا ذکر کرنا ہے جس کیلئے جانور ذبح کیا جاوے مثلاً لات و عزى وغیرہ۔

علامہ ابوسعود اپنی تفسیر میں فرماتے ہیں ”وَمَا أَهْلٌ بِهِ لَبِغٍ اللہ“ ای رفع بہ

الصوت عند ذبحه للصنم (غیر اللہ کے نام کو بوقت ذبح بلند کیا جاوے)۔



تفسیر بیضاوی میں ہے ای رفع بہ الصوت عند ذبحہ للصنم یعنی غیر اللہ کے نام کو بوقت ذبح بلند کیا جائے۔

تفسیر جلالین میں ہے ای ذبح علی اسم غیرہ یعنی غیر اللہ کے نام پر ذبح کیا جائے۔

تفسیر روح البیان میں ہے ما رفع بہ الصوت عند ذبحہ للصنم یعنی جس پر ذبح کے وقت آواز متوں کیلئے بلند کی گئی ہو۔

تفسیر مدارک میں ہے ای ذبح للاصنام جو بتوں کیلئے ذبح کی گئی ہو۔

حضرت شیخ عبدالحق محدث دہلوی رحمۃ اللہ علیہ و ما اھل بہ لغیر اللہ کے تحت فرماتے ہیں یعنی بنام خدا ذبح کردہ نشدہ باشد (اشعۃ المصابیح جلد ۳، صفحہ ۲۷۹) یعنی جو اللہ تعالیٰ کے نام پر ذبح نہ کیا گیا ہو۔

امام ابو بکر الحنفی رحمۃ اللہ علیہ ۲۷۱ھ اس آیت کی تفسیر میں فرماتے ہیں

”ولا خلاف بین المسلمین ان المراد بہ الذبیحۃ اذا اھل بہ لغیر اللہ عند الذبح“ (احکام القرآن جلد ۱، صفحہ ۲۵۱)

ترجمہ: اور مسلمانوں کے درمیان اس بات میں کوئی اختلاف نہیں کہ ما سے مراد وہ ذبیحہ ہے جس پر ذبح کے وقت غیر اللہ کا نام پکارا جائے۔

مندرجہ بالا حوالہ جات سے صاف معلوم ہوا کہ منکرین آیت مذکورہ کا جو معنی و مفہوم بیان کرتے ہیں وہ بالکل غلط اور قرآن کریم میں تحریف ہے اور یہ بھی ثابت ہوا کہ اس مسئلہ میں علمائے حق اہل سنت والجماعت کا کوئی اختلاف نہیں ہے بلکہ سب علماء، مفسرین و فقہائے کرام کا متفقہ فیصلہ اور فتویٰ ہے کہ گیارہویں شریف کا کھانا اور اولیائے کرام کے ایصالِ ثواب کیلئے جو جانور ذبح کئے جاتے ہیں ان کا کھانا بلا چون و چراں جائز، حلال اور طیب ہے۔

رئیس المفسرین حضرت عبداللہ بن عباس رضی اللہ عنہ و ما اھل بہ لغیر اللہ کی تفسیر یوں فرماتے ہیں ما ذبح لغیر اسم اللہ عمداً للاصنام یعنی اس جانور کا کھانا حرام ہے جس کو عمداً قصداً بتوں کیلئے ذبح کیا جائے اور بوقت ذبح اس پر اللہ کو چھوڑ کر کسی بت (معبودِ باطل) کا نام لیا جائے۔ (تفسیر ابن عباس، پارہ ۲، صفحہ ۱۸)

وضاحت: مندرجہ بالا عبارت سے صریحاً یہ وضاحت ہوگئی کہ جس جانور کو بوقت ذبح لات، منات وغیرہ اصنام کا نام لے کر ذبح کیا جائے اس کا کھانا حرام ہے اور اگر کسی ولی اللہ کے ایصالِ ثواب کیلئے جانور پر اللہ تعالیٰ کا نام یعنی بِسْمِ اللہ اللہ اکبر کہہ کر ذبح کیا جائے تو وہ بالکل حلال ہے، اولیاء اللہ کی طرف گائے، بکر وغیرہ منسوب کرنے کا اصل مطلب و مقصد ان کی ارواحِ طہبات کو ایصالِ ثواب کرنا ہے جو ادلہ شرعیہ سے ثابت ہے۔

تنبیہ: بعض کسی جانور کو کسی کی طرف منسوب کرنے ہی سے اگر وہ حرام ہو جاتا ہے تو پھر حنفیین قربانی اور عقیقہ کرنا بھی چھوڑ دیں اور ان کی حرمت کا فتویٰ بھی جاری کریں کیونکہ قربانی اور عقیقہ میں بھی جس جانور کو ذبح کیا جاتا ہے اس کو شخص معین کی طرف منسوب کیا جاتا ہے۔

تفسیر خازن میں و ما اھل بہ لغیر اللہ کے تحت مرقوم ہے یعنی و ما ذبح الاصنام والطواغیت و اصل الالہلال رفع الصوت و ذلک انہم کانوا یرفعون اصواتہم بذکر الہیتم اذا بہائم۔ الخ (تفسیر خازن جلد ۱، صفحہ ۱۱۹) ترجمہ: یعنی و ما اھل بہ لغیر اللہ سے مراد وہ جانور ہیں جو باطل معبودوں اور بتوں کیلئے خاص کر ذبح کئے جاتے تھے اور الالہلال کا معنی آواز کو بلند کرنا ہے اور یہ ایسی بات ہے کہ کفار جانوروں کو ذبح کرتے وقت اپنے معبودوں کا نام بلند آواز سے لیا کرتے تھے۔ ظاہر ہے کہ ایسے مذبحہ کا کھانا عند اہل سنت والجماعت بھی حرام ہے اب اگر



مابین ایک پاک طیب جانور کے کھانے کو حرام کہتے ہیں تو ان کے پاس قرآن کریم میں تحریف کے علاوہ اور کون سی دلیل ہے۔ (تفسیر خازن، جلد ۱، صفحہ ۱۱۹)

تفسیر احمدی جو مسلک احناف کی مستند اور معتد ہے وَمَا أَهْلُ بِهِ لِيُغَيِّرَ اللَّهُ کے تحت مرقوم ہے

”معناه ذبح لاسم غیر اللہ مثل لات و عزى و اسماء الانبياء و غیر ذلک الى ان قال و من هسهنا علم ان البقرة المنذورة الاولياء كما هو الرسم فى زماننا حال طيب لم يذكر اسم غير الله عليها وقت الذبح و ان كانوا انيدرونها له --- الخ (تفسیر احمدی، پارہ ۲، صفحہ ۳۹)

ترجمہ: معنی یہ ہے کہ جانور کو ذبح کرتے وقت اس پر اللہ تعالیٰ کے سوا کسی اور کا نام اگر لیا جائے مثلاً لات، عزى وغیرہ کا جبکہ یہ کافروں کے معبود تھے یا کسی بتغیر اللہ یا کسی تواس مذبح کا کھانا حرام ہے اور اگر اللہ تعالیٰ کا نام لے کر یعنی بِسْمِ اللّٰهِ اَللّٰهُ اَكْبَرُ کہہ کر ذبح کیا گیا تو اس کا کھانا بالکل جائز ہے۔ مفسر رحمہ اللہ فرماتے ہیں اور ہمیں سے یہ بات معلوم ہوئی کہ وہ گائے وغیرہ جو اولیاء اللہ کے ایصالِ ثواب کی نیت سے مانی جاتی ہے جیسے کہ ہمارے زمانہ میں عام رواج ہے جب اس پر ذبح کرتے وقت اللہ تعالیٰ کا نام لیا جائے تو وہ بالکل پاک اور حلال ہے اور اس کا کھانا بالکل درست ہے اگرچہ وہ مانی جاتی ہے اولیاء اللہ کیلئے۔

استاذ سلطان عالمگیر بادشاہ علامہ ملا جیوں رحمہ اللہ نے دو ٹوک الفاظ میں فیصلہ سنایا اور یہ فیصلہ اس زمانے سے متعلق ہے جس زمانے میں مستند اور معتبر ”فتاویٰ عالمگیری“ کی تصنیف ہو رہی تھی اور ہزاروں جید متبع شریعت علماء و مشائخ عظام موجود تھے مگر کسی ایک عالم نے بھی اختلاف نہ فرمایا۔ وہ ایسے علماء نہ تھے جیسے کہ آج کل کے ایک سہ روزہ سے آدمی عالم دین بن جاتا ہے بلکہ وہ علماء حق اور علمائے ربانی تھے۔

”ہدایہ“ میں ہے و ذبیحة المسلم والکتابی حلال --- الی آخرہ، اس کے حاشیہ نمبر ۴ پر درج ہے۔

و ذبیحة الكتابی فیما اذا لم يذكر وقت الذبح اسم عزیر اللہ او را اسم المسیح اللہ و اما اذکر ذلک فلا تحل کما لا یحل ذبیحة المسلم اذا ذکر وقت الذبح غیر اسم اللہ تعالیٰ --- لقوله تعالیٰ وَمَا أَهْلُ بِهِ لِيُغَيِّرَ اللَّهُ --- فحال کتابی فی ذلک لا یکون اعلیٰ من حال المسلم (ہدایہ آخرین، جلد ۳، صفحہ ۳۶۸)

ترجمہ: جس جانور کو مسلمان یا اہل کتاب ذبح کر دے اس کا کھانا حلال ہے، حاشیہ نمبر ۴ پر درج ہے یعنی اہل کتاب کا ذبیحہ اس وقت حلال ہے جبکہ اس نے ذبح کے وقت اس پر عزیر اللہ یا عیسیٰ اللہ کا نام نہ لیا ہو بلکہ صرف اللہ تعالیٰ کا نام لیا ہو اور اگر اہل کتاب نے ذبح کے وقت ذبیحہ پر عزیر اللہ یا عیسیٰ اللہ کا نام لیا ہو تو اس کا کھانا حرام ہے جیسے اور کسی کا نام لیا ہو، بوجہ قول باری تعالیٰ کے کہ --- وَمَا أَهْلُ بِهِ لِيُغَيِّرَ اللَّهُ ہے۔

وضاحت: مصنف ہدایہ رحمہ اللہ نے ایسی وضاحت فرمادی جس کے خلاف نوائے معاند اور ہٹ دھرم کے کوئی بھی لب کشائی نہیں کر سکتا عبارت مذکورہ سے صریحاً ثابت ہوا کہ وَمَا أَهْلُ بِهِ لِيُغَيِّرَ اللَّهُ کا معنی و مطلب یہی ہے کہ ذبیحہ پر عند الذبح اگر بسم اللہ اللہ اَکْبَرُ نہ کہا گیا ہو تو اس کا کھانا یقیناً حرام ہے۔ مزید تفصیل و معلومات کیلئے اگر کسی کا شوق ہو تو مذکورہ حوالہ کے تحت ”ہدایہ شریف“ دیکھ سکتا ہے۔

مذکورہ عبارت سے مکمل طور پر یہ بات ثابت ہو گئی کہ جو جانور اللہ تعالیٰ کا نام لے کر ذبح کیا جاتا ہے اور ایصالِ ثواب کیلئے اس کا ثواب والدین یا کسی دلی اللہ بالخصوص حضرت محبوب سبحانی، غوث الصمدانی سیدنا شیخ عبدالقادر جیلانی رحمہ اللہ کی روح پر فتوح پر ہدیہ کیا جاتا ہے اس جانور کا گوشت کھانا شرعاً بالکل جائز و درست ہے اور یہی مسلک اہل



سنت والجماعت کا ہے اور یہی ہے عقیدہ تمام مسلمانوں کا ہے۔ جو اس کے خلاف ہے وہ دائرہ اہل سنت سے خارج بلکہ من الخوارج ہے۔

تفسیر ضیاء القرآن کی عبارت غور سے پڑھیں اور پھر اس پر عمل شروع کریں اسی میں دنیا و آخرت کی بھلائی ہے۔ ارشاد باری تعالیٰ ہے کہ وَمَا أَهْلٌ بِهِ لَبِغٍ لِّلَّهِ یعنی اور حرام کیا ہے اللہ تعالیٰ نے تم پر وہ جانور بلند کیا گیا ہو جس پر ذبح کے وقت غیر اللہ کا نام (حاشیہ ۱۹۶ میں مفسر فرماتے ہیں) کہ میں نے اس کا ترجمہ کیا ہے اور وہ جانور جس پر بلند کیا گیا ذبح کے وقت غیر اللہ کا نام، میں نے اس ترجمہ میں حضرت شاہ ولی اللہ رحمہ اللہ کے فارسی ترجمہ کا اتباع کیا ہے۔ قرآن کریم میں یہ آیت شریف چار بار آئی ہے اور ہر جگہ حضرت شاہ صاحب نے یہی ترجمہ کیا ہے اور وَمَا أَهْلٌ کے لفظی ترجمہ میں وقت ذبح کی قید ہمیشہ ملحوظ رکھی ہے۔ مثلاً آپ نے اس آیت کا ترجمہ ”وآنچه آواز بلند کردہ شود در ذبح وے بغیر خدا“ کے الفاظ سے کیا ہے۔

فتح الرحمن اور تمام مفسرین کرام نے اس آیت شریف کا یہی معنی بیان فرمایا ہے۔ میں امام ابوبکر ہصاح کی عبارت نقل کرنے پر اکتفا کرتا ہوں۔ امام ابوبکر فرماتے ہیں ولا خلاف بین المسلمین ان المراد به الذبیحة اذا اهل بها لغیر

اللہ عند الذبح

ترجمہ: یعنی سب مسلمان اس بات پر متفق ہیں کہ اس سے مراد وہ ذبیحہ ہے جس پر ذبح کے وقت غیر اللہ کا نام لیا جائے (مزید تحقیق کیلئے خواہش مند حضرات تفاسیر قرطبی، تفسیر مظہری، تفسیر بیضاوی، تفسیر روح المعانی، تفسیر ابن کثیر، تفسیر کبیر وغیرہ ملاحظہ فرمادیں) بعض لوگ ان چیزوں کو بھی حرام کہہ دیتے ہیں جن پر کسی ولی اللہ یا نبی ﷺ کا نام لے دیا جائے خواہ ذبح کے وقت اللہ تعالیٰ کے نام ہی سے کیوں نہ ذبح کیا گیا ہو کیونکہ اس طرح مشرکین کے مشرکانہ عمل سے تشبیہ ہو جاتی ہے کیونکہ وہ بھی اپنے بتوں کے نام لے

دیا کرتے تھے لیکن اگر نظر انصاف سے دیکھا جائے تو مسلمان کے اس عمل کو مشرکین کے عمل سے ظاہری باطنی صوری یا معنوی کسی قسم کی بھی مشابہت نہیں۔ کفار جب ایسے جانوروں کو ذبح کرتے تھے تو اپنے بتوں کا نام لے کر ان کے گلے پر چھری پھیرتے، وہ کہتے باسم اللات والعزیٰ یعنی لات اور عزیٰ کے نام سے ہم ذبح کرتے ہیں اور مسلمان ذبح کرتے وقت اللہ تعالیٰ کے نام کے سوا کسی کا نام لینا گوارا ہی نہیں کرتے، اس لئے ظاہری مشابہت نہ ہوئی۔ نیز کافران جانوروں کو ذبح کرتے تو ان بتوں کی عبادت کی نیت سے ان کی جان تلف کرتے۔ کسی کو ثواب پہنچانا مقصود نہ ہوتا اور مسلمان کسی غیر خدا کی عبادت کی نیت سے یا کسی کی خاطر ان کی جان تلف نہیں کرتے بلکہ ان کی نیت یہی ہوتی ہے کہ جانور کو اللہ تعالیٰ کے نام سے ذبح کرنے کے بعد یا یہ کھانا پکانے کے بعد فقراء اور عام مسلمان کھائیں گے اور اس کا جو ثواب ہوگا وہ فلاں صاحب کی روح کو پہنچے۔

واضح ہو گیا کہ مسلمانوں کے عمل اور مشرکین کے طریقہ میں زمین و آسمان سے بھی زیادہ فرق ہے۔ ہاں اگر کوئی ذبح کرتے وقت غیر خدا کا نام لے یا کسی غیر خدا کی عبادت کیلئے کسی جانور کی جان تلف کرے تو اس چیز کے حرام ہونے اور ایسا کرنے والے کے مشرک و مرتد ہونے میں کوئی شک نہیں۔ اگر مقصد صرف ایصال ثواب ہو جیسا کہ ہر کلمہ گو کا مقصد ہوا کرتا ہے تو اس کو طرح طرح کی تاویلات سے حرام کہنا اور مسلمانوں پر شرک کا فتویٰ دیتے چلے جانا کسی عالم کو زیب نہیں دیتا۔“

(تفسیر ضیاء القرآن، پیر محمد کرم شاہ الازہری، سورہ بقرہ صفحہ ۱۱۶)

التماس: نہایت محنت سے میں نے جو مستند حوالے پیش کئے ان سے صاف ثابت ہوا کہ

۱: گیارہویں شریف (عرب سیدنا حضور غوث الاعظم ﷺ) منانا شرعاً بلا چون و چرا جائز



اور درست ہے۔

۲: گیارہویں شریف کیلئے تاریخ معین کرنا بتا رہا مصالح بلاشبہ جائز ہے۔

۳: گیارہویں شریف میں ایصالِ ثواب کیلئے جو جانور ذبح کیا جاتا ہے اس کا گوشت کھانا شرعاً بالکل حلال و طیب ہے۔

راقم الحروف رب ذوالجلال کی بارگاہ میں قوی امید رکھتا ہے کہ ہمارے ان پیش کردہ حوالہ جات سے وہ لوگ بھی راہِ راست پر آجائیں گے جو اب تک اس مسئلہ میں مخالفت کرتے رہے ہیں اور معتقدین کی پختگی عقائد کیلئے مدد و معاون ثابت ہوں گے

ان شاء اللہ

محمد کی محبت دینِ حق کی شرطِ اول ہے  
اسی میں ہو اگر خامی تو سب کچھ نامکمل ہے

## رباعی در شانِ سیدنا غوثِ اعظم رحمۃ اللہ علیہ

صباِ حسنِ ادب گو تو غوثِ اعظم را  
خدا سپرد بہ تو کارِ ہر دو عالم را  
تو آں شبی کہ کئی ردِ قضائے مبرم را  
بری ز خاطرِ ناشاد محنت و غم را

(محدث کبیر حضرت سید شاہ محمد غوث قادری گیلانی رحمۃ اللہ تعالیٰ علیہ)

## مُشکل کُشا آگئے!

سکندر لکھنوی

بندۂ حق، محبتِ شہ دو سرا، ہم غلاموں کے مشکل کُشا آگئے

اپنے دامن میں خالق کی رحمت لئے، فرش پر سید الاولیاء آگئے

ہر ولی نے کہا رہنما آگئے، ہر قطب نے کہا پیشوا آگئے

غوث آپس میں غوثوں سے کہنے لگے، لومبارک وہ غوث الوری آگئے

جد امجد ہیں جن کے حسنِ مجتبیٰ، جد امجد ہیں جن کے شہ کربلا

جد اعلیٰ ہیں جن کے حبیبِ خدا، اہل ایمان کے پیشوا آگئے

جن کی ٹھوکر نے مردوں کو زندہ کیا، موجِ دجلہ پہ جن کا مصلیٰ بچا

چور کو جس نے ابدالِ کامل کیا، وہ خدا کے ولی با صفا آگئے

ان کی گردن پہ ہیں مصطفیٰ کے قدم، سارے ولیوں کی گردن پہ ان کے قدم

جملہ ولیوں میں جو مثلِ ماہتاب ہیں، شمعِ فاران کی وہ ضیاء آگئے

زیرِ دامنِ جو دنیا میں آجائے گا، حشر میں مغفرت کی شفاء پائے گا

یہ ہے وعدہ خدا کا میرے غوث سے، لے کے یہ مژدہ جانفزا آگئے

جب کوئی تازہ افتادِ مجھ پر پڑی، سوئے بغداد رخ کر کے آوازدی

دھگییری کو میری سکندر وہیں غوثِ الاعظم پہ فضلِ خدا آگئے





منشور قرآنی

قائد نورانی

## جمعیت علماء پاکستان

تحفظ مقام مصطفیٰ صلی اللہ تعالیٰ علیہ وآلہ وسلم تحفظ مقام مصطفیٰ صلی اللہ تعالیٰ علیہ وآلہ وسلم

اسلام کے علمبردار نظام مصطفیٰ صلی اللہ تعالیٰ علیہ وآلہ وسلم کا داعی

جناب عزت مآب فخر سادات

سید محمد سبطین قادری گیلانی (تاج آغا) صاحب

صدر جمعیت علماء پاکستان خیبر پختونخواہ و جملہ اراکین

منجانب

پیرزادہ معراج الدین سرکانی

ناظم جامعہ امانیہ، ہزارخوانی، پشاور

ہزار خوف ہوں لیکن زباں ہوں کی رفیق یہی رہا ہے ازل سے قلندروں کا طریق

## الامیر ویلفیئر ٹرسٹ رجسٹرڈ

### اغراض و مقاصد



(۱)۔ ٹرسٹ کا نام "الامیر ویلفیئر ٹرسٹ" ہے۔

(۲)۔ ٹرسٹ کا رجسٹرڈ آفس خیبر پختونخواہ میں ہوگا۔

وہ اغراض و مقاصد جن کیلئے ٹرسٹ بنائی گئی ہے مندرجہ ذیل ہوں گے:

(۱)۔ ٹرسٹ کے فلاحی کاموں یا امدادی کاموں میں حصہ لینا، حصہ باشتا اور ان کاموں کو ترقی دینے کا عہد کرنا، جن میں غریبوں کی مدد، مصیبت زدہ لوگوں کی بحالی، تعلیمی سہولیات، طبی امداد، تفریحی سہولیات اور عوامی فلاح و بہبود کی ترقی و ترویج کیلئے ٹرسٹ وقتاً فوقتاً فیصلے کرتا رہے گا۔

(۲)۔ مصیبت زدوں کی امداد، بیمار اور ضرورت مند کی مدد اور خاص طور پر افراد کو اس قابل بنانا کہ وہ باعزت طور پر روزی کمائیں اور نیم مہارتی تجارت یا مہارتی تجارت میں تربیت مہیا کرنا یا پیشوں میں مہارت مہیا کرنا یا چھوٹے پیمانے پر کاروبار قائم کرنے میں مدد دینا۔ چھوٹے پیمانے پر صنعتیں قائم کرنا، غریبوں کے لئے گھر تعمیر کرنے میں مدد دینا یا غریب لوگوں کے لئے گھر تعمیر کروانا۔

(۳)۔ پاکستان کے اندر یا باہر ذہین طلباء کیلئے تعلیمی ترقی اور تحقیق کیلئے نقد چندے دینا، قرضہ جات دینا، انعامات دینا، وظائف دینا اور بڑی مقدار میں مدد فراہم کرنا، قرضہ جات جو دیے جائینگے ان پر سود وصول نہیں کیا جائے گا۔

(۴)۔ مولوی جی کا مزار مکمل طور پر تعمیر کرنا اور مقبرے کی دیکھ بھال کے معاملات کا انتظام بھی کرنا۔

(۵)۔ عام لوگوں کیلئے مذہبی کتابوں اور دوسرے مواد کو پرنٹ کرنا اور شائع کرنا جس میں ریکارڈ کیا ہوا

مواد ٹرسٹ کی ضروریات کے مواد کو پرنٹ کرنا اور برقی ذرائع ابلاغ کیلئے مواد پرنٹ کرنا جس سے

عوام الناس کو زیادہ سے زیادہ فائدہ پہنچ سکے۔



# نعت شریف

سورہ 28 - فروری 1971ء  
مہذاقوار ”ریاض الجنۃ“ میں پوسٹی گئے

فقیر سید محمد امیر شاہ قادری گیلانی  
مدینے کی ہوا ہے اور میں ہوں  
محبت کا سماں ہے اور میں ہوں  
رسول پاکؐ کے قدموں کا صدقہ  
یہ جنت کی ہوا ہے اور میں ہوں  
رسول پاکؐ کے قدموں میں سر ہے  
گناہوں کی جبین ہے اور میں ہوں  
کہاں میں اور کہاں دہلیز ہے یہ  
میری قسمت ہے اعلیٰ اور میں ہوں  
مجھے بھی خادموں میں گن کے رکھ لو  
یہ صفہ میں دعا ہے اور میں ہوں  
تیری صورت کے میں قربان جاؤں  
حرم کی یہ عطاء ہے اور میں ہوں  
ہے قسمت اور مقدر میرا اپنا  
حضور ہے حضوری اور میں ہوں  
عنایت کی کوئی حد بھی ہے مجھ پر  
رسول پاکؐ کا منبر ہے اور میں ہوں  
حرم کے صحن سے گنبد کو دیکھا  
میرے دل کی جلا ہے اور میں ہوں

کرم کی اک تمنا ہے تنہی سے  
سیاہ کاری ہے میری اور میں ہوں  
محبت کی نظر سے دیکھ لو تم  
طلب ہے اک نظر کی اور میں ہوں  
مقدر ہے میرا بالا و برتر !!  
ہے جنت کا یہ ٹکڑا اور میں ہوں  
جبین ہے اور مُصلائے نبی ہے  
یہ بخشش ہے، عطاء ہے اور میں ہوں  
یہ انوار و تجلیات تیرے  
یہ جالی کی ضیاء ہے اور میں ہوں  
تیرے دیدار کے صدقے میں جاؤں  
منیٰ کی یہ فضا ہے اور میں ہوں  
ہوا حاضر دوبارہ در پہ تیرے  
یہ رحمت کی ادا ہے اور میں ہوں  
امیر بے نوا ہے اور مدینہ  
عنایت ہے، عطاء ہے اور میں ہوں  
مدینے کی ہوا ہے اور میں ہوں  
محبت کا سماں ہے اور میں ہوں

طالب دُعا سید محمد سبطین قادری گیلانی (تاج آغا)